

தமிழர் வெருணாமிடம்

வாரமலர்



TAMILS ECONOMY

விலை - 50/=

இதழ் - 03

29.01.2023



தேங்காய்
எண்ணெய்
உற்பத்தியில்

05



பஞ்சம்
தாங்க

12



தமிழர்
தாயகத்தில்
கால்நடை

21

தக்காளி இல்லாத சமைபல் இல்லை

வணக்கம் தமிழர் பொருண்மியம்...

கேள்வி :- எனது பயிர்கள் பூப்பூக்கம்போதெல்லாம் நான் அடுத்த கட்டம் காய்க்கு மென்று ஆசையோடு காத்திருக்கிறேன் ஆனால் அவை என்னை ஏமாற்றி விடுகிறது.. சண்முகத்தாரிடம் கேட்டு இதற்கு இயற்கை முறையில் பரிகாரம் சொல்லவும்?

பதில் :- வணக்கம் ஐயா இதோ உங்களுக்காக சண்முகத்தாரின் பதில்

தேங்காய் பாலையும் புளிச்ச தயிரையும் சம அளவு கலந்து ஒரு குடுவைல போட்டு துணியால மூடி ஒரு வாரம் கழிச்ச அந்த திரவத்துல 10 மடங்கு தண்ணி கலந்து, பூ, பூக்கும் வேளையில் இலை மேல் தெளித்தால் சரியாகி விடும்.

கேளுங்கள் தருகின்றோம்

தமிழர் பொருண்மியம் வாசகர்கள் பொருளாதாரம் உட்பட அதனுடன் தொடர்புபட்ட தங்களுடைய கேள்விகளை - சந்தேகங்களை எமக்கு அனுப்பி வைக்கலாம். அடுத்த வாரம் முதல் அதற்கான களம் திறக்கப்படுகின்றது. உங்கள் கேள்விகளை அனுப்பிவைக்க வேண்டிய மின்னஞ்சல் முகவரி -

tamilseconomy@gmail.com



கத்தரிக்காய்	- 300
உருளைக்கிழங்கு	- 150
பச்சைமிளகாய்	- 370
தக்காளி	-220
மரவள்ளிக்கிழங்கு	- 180
கோவா	- 80
கரட்	- 250
பூசணி	- 80
புடோல்	- 250
வாழைக்காய்	- 200
சின்ன வெங்காயம்	- 600
பெரிய வெங்காயம்	- 150
பாகற்காய்	- 500
வெண்டக்காய்	- 250
கருணைக்கிழங்கு	- 100
பயற்றங்காய்	- 400
லீக்ஸ்	- 450
பீற்றூட்	- 450
கறிமிளகாய்	- 800
முருங்கைக்காய்	- 1800
போஞ்சி	- 300



நெய்தல்

கடற்கரை நகர்

குடும்பத்தினருடன் விடுமுறையினை கழித்திட...

நண்பர்களுடன் மகிழ்ச்சியாக இருந்திட...

Feb 05 முதல் தங்குமிட வசதி



எதிர்வரும் 05.02.2023 ஞாயிற்றுக்கிழமை

பிற்பகல் 03.30 மணிக்கு

நெய்தல் கடற்கரை நகரின் தங்குமிட திறப்புவிழா

நிகழ்வில் கலந்துகொள்ள

அனைவரையும் அன்புடன் அழைக்கின்றோம்



அம்மன் கோவில் வீதி,
நாவற்குழி, யாழ்ப்பாணம்.



0777 27 68 18



வாங்கும் விலை

ஆஸ்திரேலியன் டொலர்	-254
கனடா டொலர்	- 267
சீன யுவான்	- 52
யுரோ	- 391
ஜப்பான் யென்	- 2.8
சிங்கப்பூர் டொலர்	- 273
ஸ்ரோலிங் பவுண்ட்	- 445
சுவீஸ் பிராங்	- 389
அமெரிக்க டொலர்	- 360

விற்கும் விலை

ஆஸ்திரேலியன் டொலர்	- 266
கனடா டொலர்	- 279
சீன யுவான்	- 55
யுரோ	- 406
ஜப்பான் யென்	- 2.8
சிங்கப்பூர் டொலர்	- 284
ஸ்ரோலிங் பவுண்ட்	- 461
சுவீஸ் பிராங்	- 408
அமெரிக்க டொலர்	- 371



விலைவாசியுடன் போட்டியிட்டு வெற்றிகரமாக வாழ்தல்



வேதநாயகம் தபேந்திரன்

2022 ஆம் ஆண்டில் ரஸ்ய-உக்ரெய்ன் போர், இலங்கையில் மே 09 ஆம் திகதியின் பின்னரான அரசியல் நிலைமைகளால் பெரும் பொருளாதார எமது வறட்சியை எதிர்நோக்கி உள்ளது. வாழ்க்கைச் செலவு கழுத்தைப் பிடித்துத் திருகுகிறது.

என்னவென்று வாழ்வதென நடுத்தர, வறிய மக்கள் பெருமூச்சு விடுகின்றனர். வாழ்க்கைச் செலவைக் குறைத்தலும், வருமானத்தை உயர்த்தலுமே இதற்குரிய தீர்வாகும்.

வாழ்க்கைச் செலவை எப்படிக் குறைக்கலாம்.

01. உணவுப் பொருள்களை விலை மலிவான இடத்தில் மொத்தமாகக் கொள்வனவு செய்தல். அரிசி, பருப்பு, சீனி, கோதுமை மா, தானிய வகைகள் சில சூப்பர் மார்க்கெட்டுகளில் சில்லறைக் கடைகளை விட மலிவாகக் கிடைக்கும். ஒரு பொருளுக்கு கிலோ விலை 10 ரூபா முதல் 20 ரூபா வரையில் குறைவாகக் கிடைக்கும்.

அது போல பிற அத்தியாவசியப் பொருள்களும் விலை குறைவாகக் கிடைக்கும் இடங்களை அறிந்து மொத்தமாகக் கொள்வனவு செய்தல்.

02. உணவல்லாத அத்தியாவசிய தேவையற்ற பொருள்களை வாங்குவதை இயன்ற வரையில் குறைத்தல். உதார



ணம் - ஐஸ்கிரீம்.

03. சைக்கிள் போன்ற வாகனங்களில் ஓரளவு தூரம் வரையிலான போக்கு வரத்துகளை வைத்திருப்பதன் மூலமாக மோட்டார் சைக்கிள் எரிபொருள் செலவுகளைக் குறைக்கலாம்.

04. மூன்று வேளையும் உணவுதயாரிப்பின் போதும் தேவையை அறிந்து அதற்கு அளவான அளவில் உணவைத் தயாரித்தல். முன்னர் நான்கு, ஐந்து கறியுடன் மதிய உணவைத் தயாரித்தால் தற்போது இரு கறிகளுடன் சோற்றை உண்ணலாம். ஒரு குழம்புக் கறி, ஒரு வெள்ளைக் கறி போதும்.

05. உணவு விரயமாவதைத் தவிர்த்தல் வேண்டும். விரயமாகும் உணவுகள், மரக்கறிக் கழிவுகளை ஆடு வளர்ப்பு, கோழி வளர்ப்பு என்பவற்றை மேற்கொண்டு பயனுள்ளதாகப் பாவிக்கலாம்.

06. மிக மிக அத்தியாவசியமான போக்குவரத்துகளை மாத்திரம் மேற்கொள்ளல். குடும்பமாகப் போக்குவரத்து செய்யும் நிலையைத் தவிர்த்துத் தனியாளாக உறவுகள், பொது நிகழ்வுகளில் பங்கு கொள்ளல்.

07. மின்கட்டணம், தொலை பேசிக்கட்டணம், இதர கட்டணங்களில் சிக்கணம் பேணக் கூடிய வகையில் மறுசீரமைத்தல்.

08. சமையல் எரிவாயுப் பாவனையை மிகவும் குறைத்தல். விறகு செலவு இன்றிக் கிடைக்குமாயின் அதனைப்

பெற்று முழு மையாக விறகுச் சமையலை மேற்கொள்ளல்.

09. முருங்கைக் காய், முருங்கை இலை, முசுட்டை இலை, பொன்னாள் காணி, வல்லாரை. வாழைப்பொத்தி போன்ற கொல்லைப்புற மரக்கறிகளை வீடு, வளவில் பெற்று அதனை உணவாக்குதல்.

வருமானத்தை உயர்த்துவதற்கான வழிகள்.

01. வீட்டுத் தோட்டத்தை வருடம் முழுவதும் செய்யக் கூடிய வழி வகைகளைக் கண்டறிதல். ஓய்வு நேரத்தை இதற்காகச் செலவிடல்.

02. ரியூசன் கொடுத்து உழைக்கக் கூடிய வழிகள் இருந்தால் ஆரம்ப அல்லது இடைநிலை வகுப்பு மாணவர்களுக்குப் படிப்பித்தல்.

03. நிலவளம் சொந்தமாகவோ குத்தகைக்கோ வாடகையின்றி எடுக்கக் கூடிய வழிகள் இருந்தால் எடுத்து குறுகிய காலத்தில் வருமானம் தரக் கூடிய பயிர்களை வைத்து வருமானம் ஈட்டுதல். தென்னை, மா, பலா போன்ற வான் பயிர்களை நன்றாகப் பராமரித்து வருமானம் ஈட்டுதல். வீட்டில் சேரும் இலை குழை சருகுகளைப் பசளையாக்கிப் பயன் பெறுதல்.

04. உபயோகிக்கப்படும் தண்ணீர் செல்லும் கழிவு வாய்க்கால்களின் கரையோரமாகத் தென்னை, கழுகம்பிள்ளைகள் நட்டு வளர்த்தல். நீர் அதிகம் தேவைப்படும் இப்பயிர்கள் உப வருமானத்தைத் தரும்.

05. அறிந்த தெரிந்த சேவைத் தொழில் ஒன்றைச் செய்து மேலதிக வருமானத்தைப் பெறுதல்.

06. ஓய்வு நாட்களில் பகுதி நேரம் வேலை செய்து மேலதிக வருவாய் ஈட்டுதல்.

07. உயர்தரம் கடந்த பிள்ளைகளாயின் அவர்கள் பகுதி நேரம் வேலை செய்து உழைக்கும் நிலைமையை உருவாக்குதல். குடும்பப் பொறுப்பு உணரும் வண்ணம் பிள்ளைகளை வழி நடத்துதல்.



மின்மடல் : tamilseconomy@gmail.com
தொலைபேசி : 0764438620

படிப்பினைகளும் வாய்ப்புக்களும்

ஐக்கிய நாடுகள் அபிவிருத்தி செயல் திட்டத்தின் இலங்கைக்கான பிரதிநிதியாக புதிதாக நியமிக்கப்பட்ட அசுலா குபோட்டா கடந்த வாரம் கொழும்பில் தனது பதவியைப் பொறுப்பேற்றுக்கொண்டவுடன் தெரிவித்திருக்கும் கருத்துக்கள் சிந்தனைக்குரியவை. தற்போதைய நெருக்கடியான காலகட்டத்தில் கவனத்திற்கொள்ளப்பட வேண்டியவை.

“மிக மோசமான சவால்கள் புதிய வாய்ப்புகளையும் ஏற்படுத்திக் கொடுப்பதுடன் முன்னோக்கிப் பயணிப்பதற்கான பாதையையும் உருவாக்குகின்றன. அந்த வகையில் தற்போது நாடு முகங்கொடுத்திருக்கும் நெருக்கடிக்கு மத்தியில் உள்ள புதிய வாய்ப்புகள் என்னவென்பதை கண்டறியும் வகையில் அனைத்து தரப்பினருடனும் இணைந்து செயல்படத் தயாராக இருக்கிறோம்” என்பதுதான் அவர் தெரிவித்திருக்கும் செய்தி.

ஐக்கிய நாடுகள் அபிவிருத்தி செயல்திட்டத்தின் இலங்கைக்கான புதிய வதிவிடப் பிரதிநிதியாக பொறுப்பேற்றுக் கொண்டிருப்பது குறித்து தான் மிகுந்த மகிழ்ச்சியடைவதாகத் தெரிவித்திருக்கும் அவர், இலங்கை மிக மோசமானதொரு சமூக - பொருளாதார நெருக்கடிக்கு முகங்கொடுத்திருக்கும் சூழ்நிலையிலேயே தான் இப்பதவியை பொறுப்பேற்றிருப்பதாகவும் சுட்டிக்காட்டியிருக்கின்றார்.

நிலையேறான எதிர்காலத்தை அடைந்துகொள்வதற்கு ஐக்கிய நாடுகள் அபிவிருத்தி செயல்திட்டத்தால் எந்தகைய உதவிகளை வழங்கமுடியும் என்பது குறித்தும் அடையாளம் காண்பதற்கு எதிர்பார்த்திருப்பதாகவும் அவர் கூறியிருக்கின்றார்.

இலங்கைக்குத் தேவையான பல்வேறு அபிவிருத்தித் திட்டங்களுக்கு உதவி வரும் ஐ.நா. அபிவிருத்தித் திட்டத்தின் பிரதிநிதி தெரிவித்திருக்கும் இரங்க கருத்துக்களைப் பிடித்துக் கொண்டு முன்னோக்கிச் செல்வதற்கான வாய்ப்புகளை இலங்கை எந்தளவுக்குப் பயன்படுத்தப்போகின்றது என்பதுதான் இன்று முக்கிய கேள்வியாகவுள்ளது.

வரலாற்றில் என்றும் இல்லாத பொருளாதார நெருக்கடி ஒன்றுக்கு இலங்கை முகங்கொடுக்கின்றது என்பது குறிக்கும், இதற்கான பின்னணிக் காரணங்கள் என்ன என்பதையிட்டும் போதியளவுக்கு நாம் ஆராய்ந்துவிட்டோம். யார் யாரை இதற்காக குற்றவாளிக்கூண்டுகளில் ஏற்ற வேண்டும் என்பது குறித்த வாத்ப் பிரதிவாதங்களும் இடம்பெற்றுக்கொண்டிருக்கின்றன.

அவை ஒருபுறம் நடைபெற்றுக்கொண்டிருந்தாலும் கூட, அகத்த கட்டம் தொடர்பாக ஆராய வேண்டிய தேவை குறித்து போதிய கவனம் செலுத்தப்படுவதில்லை.

சிங்கப்பூர், மலேஷியா, தாய்லாந்து போன்ற நாடுகள் ஒரு காலத்தில் இலங்கையைவிட மோசமான பொருளாதாரத்தைக் கொண்ட நாடுகளாக இருந்தன என்பது இரகசியமானதல்ல. அந்த நெருக்கடிகளிலிருந்து கற்றுக்கொண்ட பாடங்களின் அடிப்படையில், புதிய வாய்ப்புகளைக் கண்டறிந்து முன்னேறிய தால்தான் ஆசியாவில் பலம்பொருத்திய பொருளாதாரத்தைக் கொண்ட நாடுகளாக அவை மாறியுள்ளன.

இலங்கையும் படித்த பாடங்களிலிருந்து புதிய வாய்ப்புகளைப் பயன்படுத்தி முன்னேற முடியும் என்பதைத்தான் அசுலா குபோட்டா சுட்டிக்காட்டியிருக்கின்றார். அதற்கு தயாராகவிருக்கிறோமா?

அன்புள்ள ஆசிரியருக்கு....



சிந்தியக்கத் தூண்டிய கட்டுரை

இரண்டாவது இதழ் கண்டு மகிழ்ச்சி அடைகிறேன் ஏஜிஎஸ் சுவாமிநாத சர்மா எழுதிய தேசியக் கொள்கையின் அவசியம் என்னை சிந்திக்க தூண்டியது. பெறுமதியான ஆக்கங்களை சுமந்துவரும் தமிழர் பொருண்மியம் இன்னும் வளர வாழ்த்துகிறேன்.

யே.அனிஸ்டன்
வடமராட்சி

உள்ளூர் உற்பத்திக்கு ஊக்கம்

தமிழர் பொருண்மியம் வார இதழ் நண்பர் ஒருவர் மூலமாக எனது பார்வைக்கு கிடைத்தது. தமிழில் பல புத்திரிகைகள் வருகின்ற போதிலும், காலத்துக்கேற்ற பல விடயங்களைத் தாங்கி இந்த இதழ் வெளிவந்திருப்பது மகிழ்ச்சி.

உள்ளூர் உற்பத்தியாளர்களையும், தொழில்முனைவோரையும் ஊக்கப்படுத்தும் வகையில் உங்களுடைய முதலாவது இதழிலேயே பல ஆக்கங்கள் வெளிவந்திருப்பது பயனுள்ளது. அவற்றை ஊக்குவிக்கும் தலையாய பணியை தமிழர் பொருண்மியம் முன்னெடுப்பது அதன் சமூகப் பொறுப்பை வெளிப்படுத்துகின்றது.

தொடர்ந்தும் வெளிவர வாழ்த்துக்கள்.

என்.செல்வகுமார்

உருத்திரபுரம்,

கிளிநொச்சி.

புலம்பெயர்ந்தோரின் முக்கியம்

தமிழர் பொருண்மியம் என்ற உங்கள் சஞ்சிகையை நண்பர் ஒருவர் அனுப்பியிருந்தமையால் பார்க்க முடிந்தது. உள்ளடக்கம் சிறப்பாகவும் பயனுள்ளதாகவும் இருந்தது. வெளியீட்டாளர்கள் இதனை தமது சமூகப் பொறுப்பாக செய்திருக்கின்றார்கள். அவர்களுக்கு வாழ்த்துக்கள்.

தமிழர் பொருண்மியம் என்பது தாயகத்துடன் மட்டும் சம்பந்தப்பட்டதல்ல. புலம்பெயர்ந்த தமிழ் மக்களுக்கும் அதில் கணிசமான பங்குள்ளது. அதனால், புலம்பெயர்ந்த தமிழர்களால் உருவாக்கப்பட்டிருக்கும் பெரு நிறுவனங்கள் தொடர்பாகவும் தமிழர் பொருண்மியம் தமது பார்வையைச் செலுத்த வேண்டும். அவர்களையும் ஊக்குவித்து, உற்சாகப்படுத்தும் வகையிலான ஆக்கங்களை வெளியிட வேண்டும் என்று நிர்வாகத்தினரை கேட்டுக்கொள்கிறேன்.

எம்.மனோகரன்,
ரொரன்ரோ, கனடா

ஏன் வெளிநாடு செல்ல வேண்டும்? சினைத்து வளங்களும் இங்குள்ளது!

14

வருடங்களை வெளிநாட்டில் கழித்து அகதி அந்தஸ்து கிடைக்காமல் மீண்டும் சொந்த நாட்டிற்கு வந்து

தேங்காய் எண்ணெய் உற்பத்தியில் சாதிக்கும் சுந்தரலிங்கம் விமலன்

சொந்த உணரான மன்னார் நாக தாழ்விலே தனது சுய தொழிலை தொடங்கி இருக்கும் விமலி உற்பத்திகளின் உரிமையாளர் சுந்தரலிங்கம் விமலன் தமிழர் பொருண்மியத்திற்கு வழங்கிய செவ்வி.

கேள்வி - விமலி உற்பத்திகள் நிறுவனத்தை நீங்கள் என்ன நோக்கத்திற்காக உருவாக்கினீர்கள்?

பதில் - சிறுவயதிலிருந்தே சொந்தமாக தொழில் ஒன்றை செய்ய வேண்டும் என்ற அவா எனக்குள் எப்போதும் இருந்து கொண்டே இருந்தது. எனக்கே எனக்கென்று ஒரு தொழிலை செய்ய முற்படும் போது எனது எண்ணத்தில் தோன்றிய விடயம் தான் இந்த தேங்காய் எண்ணெய் உற்பத்தி.

கேள்வி - தேங்காய் எண்ணெய் உற்பத்தியை நீங்கள் தேர்வு செய்ததன் நோக்கம் என்ன?

பதில் - நான் எனது தொழிலை தொடங்கிய போது ஏற்கனவே தொழிலில் ஈடுபட்டிருந்த பலர் மூலப்பொருள் இறக்குமதிகள் பாதிக்கப்பட்டிருந்ததன் காரணமாக தமது தொழில்களில் இருந்து பின்வாங்கி இருந்தனர்.

அப்போது எனது எண்ணத்தில் உதித்தது எந்த சந்தர்ப்பத்திலும் மூலப்பொருள் பற்றாக்குறையால் எனது தொழில் இடைநிறுத்த படக்கூடாது என்பதே. ஆகவே எனது உணரில் கிடைக்கும் வளத்தை வைத்தே எனது தொழிலை தீர்மானிக்க



நேர்கண்டவர் - ஞா.கவினி

வேண்டும் என்று நினைத்தேன். எனது உணரில் அதிகமாக கிடைக்கும் தென்னையின் வளத்தை பயன்படுத்தி தேங்காய் எண்ணெய் உற்பத்தியை மேற்கொள்வதற்கு உத்தேசித்தேன்.

கேள்வி - நல்லது தொழிலை ஆரம்பிக்கும்போது உங்களுடைய மூலதனத்திற்காக நீங்கள் எவ்வாறான நடவடிக்கைகளை மேற்கொண்டீர்கள்?

பதில் - உண்மையில் கடன் பெற்று தொழிலை தொடங்கும் எண்ணம் எனக்கு இருக்கவில்லை. இது எனது சொந்த உழைப்பின் மூலம் நான் சிறுகச் சிறுக சேமித்த பணமும் எனது வாழ்க்கை துணையின் அர்ப்பணிப்புமே மூலதனமாக இருந்தது.

கேள்வி - இந்த தொழிலில் மூலம் அருகில் உள்ளவர்களுக்கோ அல்லது மற்றவர்களுக்கோ தொழில் வாய்ப்பை ஏற்படுத்திக் கொடுக்கக் கூடியவாறு அமைகின்றதா?

பதில் - உண்மையில் ஆரம்பத்தில்

இந்த தொழிலை நானும் எனது குடும்பத்தினரும் சேர்ந்துதான் நடத்திக் கொண்டிருந்தோம். கொஞ்சம் தொழிலை விஸ்தரிக்கும் நோக்கோடு தேங்காய் எண்ணெயை பெறப்பட்ட பின் வரும் பொருட்களிலிருந்து கால் நடைகளுக்கான தீவனம் தயாரிக்கும் முறையினை ஆராய்ந்து வருகிறேன். விரைவில் அதனை நடைமுறைப்படுத்தவும் இருக்கிறேன். அதன் மூலம் பலருக்கு வேலை வாய்ப்பும் அதிகமான சந்தைப்படுத்தலும் ஏற்பட வாய்ப்பு இருக்கிறது என்று நம்புகிறேன்.

கேள்வி - உள்ளூர் மூலப்பொருளை நம்பி ஆரம்பித்திருக்கும் இந்த தொழிலில் எவ்வாறான சவால்களை



எதிர்கொள்கிறீர்கள்?

பதில் - உண்மையில் தேங்காயின் விலை நாளுக்கு நாள் மாறுபடுகிறது. விலை நிர்ணயங்களில் மாற்றம் ஏற்படும் போது நான் தடுமாற வேண்டி இருக்கிறது.

ஆனாலும் அயல் கிராமங்களில் உள்ளவர்களுடன் கொடுக்கல் வாங்கல்களை தொடர்ச்சியாக பேணி வருவதனால் இதனை சரியான முறையில் அணுகக் கூடியதாக இருக்கிறது.

(17ஆம் பக்கம் பார்க்க)



சிறு கைத் தொழில் ஒன்றினை ஆரம்பிக்கப்போகின்றீர்களா?

உதவக் காத்திருக்கின்றோம்!

நேர்கண்டவர் - ஞா.கவினி

சிறு தொழில் முயற்சி ஒன்றை ஆரம்பிக்கும் போது, நிதி தொடர்பான திட்டமிடல் மிக முக்கியம். எமது சுயதொழில் முயற்சியாளர்கள் பலர் எதிர்நோக்குகின்ற பிரச்சினை இதுதான். இவர்கள் கவர்ச்சிகரமான விளம்பரங்களை நம்பி இவர்கள் ஏமாற்றப்படுகிறார்கள் என்று கூறுகின்றார்கள். மாவட்ட சிறுதொழில் அபிவிருத்தி பிரிவு உதவி பணிப்பாளர் திருச்செல்வம் தனஞ்செயன்.

சிறிய தொழில் முயற்சிகளை ஆரம்பிப்பவர்கள் எதிர்கொள்ளும் பிரச்சினைகள், அவர்களுக்கு இந்தப் பிரிவின் மூலமாக வழங்கப்படுகின்ற வழிகாட்டல்கள், ஆலோசனைகள் தொடர்பாக தமிழர் பொருண்மியம் சார்பில் அவரைத் தொடர்பு கொண்டு பேசினோம். அதன் போது, அவர் தெரிவித்த தகவல்கள் இங்கு எமது வாசகர்களுக்காக -

கேள்வி - சிறு தொழில் அபிவிருத்தி பிரிவில் இலக்கு மற்றும் நோக்கம் என்பவற்றை எமது மக்களுக்காக விளக்க முடியுமா?

பதில் - நிலைபெறான வளர்ச்சிக்கான முயற்சியானமை மற்றும் சிறு வியாபார அபிவிருத்தி போன்றவையே எமது நோக்கமாக இருக்கிறது.

எங்களது செயற்பணியாக, இலங்கையின் தேசிய அபிவிருத்திக்கு உச்சமட்ட பங்களிப்பினை வழங்குவதற்காக தொழிலற்ற இளம் பிரிவினரின் முயற்சியானமை மற்றும் இயலுமையை விருத்தி செய்து இளைஞர் யுவதிகளை வியாபார துறையில் ஈடுபடுத்துவதற்காகவும், வியாபாரங்களின் செயல்பாட்டினையும் பயன்தரு தன்மையையும் அதிகரித்து வியாபார அபிவிருத்தியுடன் தொடர்புபட்ட துணைச் சேவைகளை வழங்குவதுமாக எங்களுடைய செயல் பணிகள் அமைகின்றது.

கேள்வி - சிறு கைத்தொழில் அபிவிருத்தி பிரிவினது சேவைகள் எத்தகைய தன்மை கொண்டதாக இருக்கின்றன?

பதில் - பாடசாலையால் இடைவிலகிய மாணவர்களை வழிப்படுத்தி அவர்களது திறனுக்கு ஏற்ப ஆலோசனைகளையும் விழிப்புணர்வுகளையும் வழங்கி வருகின்றோம்.

அத்தோடு அவ்வாறு இனம் காணப்பட்டவர்களை வெவ்வேறு துறைகளில்



இணைத்துவிட்டு மற்றும் தேவை ஏற்படுபவர்களுக்கு தொழில் பயிற்சிகளை வழங்கி அவர்களது தொழில்களை ஆரம்பிக்கவும் நாங்கள் உதவுகிறோம்.

கேள்வி - தேவைப்பாடுடைய மக்கள் சிறுதொழில் அபிவிருத்தி பிரிவு உத்தியோகத்தர்களை தொடர்பு கொள்வதற்கான வழிவகைகள் ஏதாவது இருக்கின்றன?

பதில் - எங்களது பிரதேச செயலகங்கள் ஒவ்வொன்றின் கீழ் எமது சிறு தொழில் அபிவிருத்தி பிரிவு தொடர்பான உத்தியோகத்தர்கள் இருக்கிறார்கள். அவர்களை



திருச்செல்வம் தனஞ்செயன் சிறுதொழில் அபிவிருத்தி பிரிவு பிரதிப் பணிப்பாளர் மாவட்டச் செயலகம், யாழ்ப்பாணம்.

நேரில் எம்மக்கள் சந்தித்து உரையாடலாம். அவர்கள் மக்களை இனம் கண்டு நேரடியாக அவர்களைச் சென்று சந்திக்கிறார்கள். உரையாடுகிறார்கள். தேவைப்பாடு உடையவர்கள் அலுவலக நேரங்களில் அவர்களை சந்தித்து முறையான ஆலோசனைகளையும் வழிகாட்டல்களையும்

பெற்றுக் கொள்ள முடியும்.

கேள்வி - சிறு தொழில் ஒன்றை ஆரம்பிக்க விரும்பும் ஒருவர் உங்களை தொடர்பு கொள்ளும்போது எவ்வாறான உதவிகளை பெற்றுக் கொள்ள முடியும்?

பதில் - தேவைப்பாடு உடைய ஒருவரை நாங்கள் சந்திக்கின்ற போது அல்லது அவர் எம்மை சந்திக்கின்ற போது நாங்கள் அவருடன் உரையாடி முதலில் அவரின் இயலுமையை கண்டறிகிறோம். அதனைக் கொண்டு அவர் தனது தொழிலை தெரிவு செய்வதற்கு நாங்கள் உதவி செய்கிறோம். அவரது தொழிலுக்குத் தேவையான பயிற்சி நெறிகளை நாங்கள் வழங்குகிறோம்.

கேள்வி - எவ்விதமான பயிற்சிகளை நீங்கள் வழங்குகிறீர்கள்?

பதில் - வியாபாரத்தை எடுத்துக் கொண்டால் ஒரு வியாபாரத்தை எப்படி ஆரம்பிப்பது, அதனை எவ்வாறு தெரிவு செய்வது, எப்படி முகாமைத்துவம் செய்வது என்பன குறித்த ஆலோசனைகளை வழங்குகின்றோம்.

அத்தோடு கிரய கணக்கீடுகள் மற்றும் திட்டமிடல் சந்தைப்படுத்தல் பொதியிடல் போன்று சகல நடவடிக்கைகளையும் நாங்கள் அவர்களுக்கு தெளிவாக சொல்லிக் கொடுக்கிறோம்.

கேள்வி - இந்த விடயத்திற்காக நீங்கள் கட்டணங்கள் எதையாவது ஆறவிடுகின்றீர்களா?

பதில் - இல்லை. இதனை முற்று முழுதாக இலவசமாகவே செய்து வருகிறோம்.

கேள்வி - உங்களிடம் பயிற்சிகளைப் பெற்றுக் கொள்ளும் தொழில் முயற்சியாளர்கள் தொடர்ந்து செயல்பட்டு வருகிறார்கள் என்பதை கண்காணிக்கும் பொறி முறைகள் எதையாவது வைத்திருக்கிறீர்களா?



பதில் - பின் தொடராய்வு என்பது எமது நிகழ்ச்சி நிரலில் தொடர்ச்சியாக இருந்து கொண்டிருக்கிறது. எமது குறிப்பிட்ட உத்தியோகத்தர்கள் இதனை ஆய்வு செய்து தரவேற்றம் செய்ய வேண்டிய கடமை அவர்களுக்கு உள்ளது. அவர்கள் தொடர்ச்சியாக கண்காணித்துக் கொண்டும். அவர்களோடு கலந்துரையாடிக் கொண்டும் இருக்கிறார்கள்.

கேள்வி - பயனாளிகள் வியாபாரத்தில் பிரச்சினைகளை எதிர் நோக்கும் போது அவைகளுக்கான நிதி வசதிகளை ஏற்படுத்திக் கொடுக்கும் வழி வகைகள் ஏதாவது இருக்கிறதா?

பதில் - நிதி தொடர்பான திட்டமிடல் என்பது மிக முக்கியமானது. தற்காலத்தில் எமது சுயதொழில் முயற்சியாளர்கள் பலர் எதிர்நோக்குகின்ற பிரச்சினைகளை நான் இங்கே சொல்லியாக வேண்டும். என்னவென்றால் இவர்கள் கவர்ச்சிகரமான விளம்பரங்களை நம்பி இப்போது ஏமாற்றப்படுகிறார்கள்.

உதாரணமாக வட்டி கூடிய கடன்கள் மற்றும் வட்டிக்கு பணங்களை பெற்றுக் கொள்ளாதல் என்று தவறான வழிகளை பின்பற்றுகிறார்கள். இவர்களுக்கு நாங்கள் சமுதாய குழுக்களுடாக விழிப்புணர்வுகளை செய்து அமைச்சினூடாக அல்லது மத்திய வங்கியின் ஊடாக மானிய ரீதியிலான அல்லது குறைந்த வட்டியுடன் நிதிப் பெறுகைக்கு வழிகாட்டுகின்றோம்.

கேள்வி - உங்களிடமிருந்து இந்த கடன்களை பெற்றுக் கொள்ள முடியாத நிலைப்பாட்டில் உள்ளவர்களுக்கு வேறு ஏதாவது வழிவகைகள் இருக்கின்றதா?

பதில் - ஆம்நாம் நமது பயனாளிகளின் தரவுகளை மிகச் சரியாக பேணி வருகின்றோம். அரசு சார்பற்ற நிறுவனங்கள் எங்களை தொடர்பு கொள்ளும்போது எமது தரவுகளின் அடிப்படையில் சம்பந்தப்பட்ட பயனாளிகளை இவர்களுக்கூடாக மானிய ரீதியிலான உதவிகளைப் பெற்றுக் கொள்வதற்கு வழி காட்டுகிறோம்.

கேள்வி - தற்போது சந்தைப்படுத்தல் பெரும் பிரச்சினையாக இருக்கிறது அதற்கு எந்த வகையிலாவது நீங்கள் தீர்வு காண முடியுமா?

பதில் - உண்மைதான் சந்தைப்படுத்தல் என்பதை இப்போது மிகப்பெரும் பிரச்சினைதான். ஏனென்றால் நாங்கள் எல்லோரும் இப்போது வெளிநாட்டு இறக்கு

மதி பொருட்களுக்கு தாராளமாக அடிமைப்பட்டு போயிருக்கிறோம். இதனால் உள்ளார் உற்பத்தியாளர்கள் பெருமளவு பாதிக்கப்பட்டு கொண்டே இருக்கிறார்கள். அவர்கள் தமது தொழில்களை இடைநிறுத்தி விடும் அளவுக்கு பாரிய இடரினை எதிர்நோக்குகிறார்கள்.

ஆனால் தற்போது நாட்டில் நிலவுகின்ற அசாதாரண சூழ்நிலைகள் காரணமாக இறக்குமதி பொருட்களின் வரவு வீழ்ச்சி அடைந்து கொண்டிருக்கிறது. அதனால் நமது உள்ளூர் பொருட்களுக்கு கணிசமான அளவு வரவேற்பு கிடைக்கிறது.

கேள்வி - சந்தைப்படுத்தல் தொடர்பாக நீங்கள் முன்னெடுத்த நடவடிக்கைகளை ஏதாவது..

பதில் - நாங்கள் பிரதேச செயலகங்கள் தோறும் கண்காட்சிகளை ஒழுங்கமைத்து நடைமுறைப்படுத்தி வருகின்றோம். எமது முயற்சியாளர்களை அடையாளம் காட்டுவதோடு அவர்களது பொருட்களின் தரத்தினை உறுதிப்படுத்துவதற்கும் நாங்கள் உதவுகின்றோம். மாவட்ட ரீதியாக நல்லூர் உற்சவ நேரங்களில் சங்கிலியன் பூங்காவில் ஒரு விற்பனை கண்காட்சியை வருடா வருடம் நடத்துகின்றோம். அதிலே தெரிவு செய்யப்படுகின்றவர்களை



சர்வதேச பண்டாரநாயக்க மண்டபத்திற்கு அழைத்து அங்கு கௌரவிக்கின்றோம்.

கேள்வி - ஒரு வருடத்திற்கு கிட்டத்தட்ட எத்தனை தொழில் முயற்சியாளர்கள் உங்களிடத்தில் பதிவு பெறுகிறார்கள்?

பதில் - எங்களுடைய பதிவு தரவுகளின் படி 900 பேர் வருடத்தில் பதிவு செய்தாலும் அதில் 50 வீதமானவர்கள் ஏதோ ஒரு காரணங்களினால் தொழிலில் இடைவிலகிப் போகின்றனர். குறிப்பாக பெண் தொழில் முயற்சியாளர்கள் தமது திருமணம் மற்றும் இன்ன பிற காரணங்களினால் தங்களது தொழில்களை இடைநிறுத்தி விடுகின்றனர்.

கேள்வி - யாழ் மாவட்டத்திலே எத்தனை தொழில் முயற்சியாளர்கள் இருக்கிறார்கள் என்பது குறித்த தரவுகள் ஏதாவது இருக்கிறதா?

பதில் - எங்களுடைய பதிவு தரவின்படியாழ் மாவட்டத்தில் மாத்திரம் கிட்டத்தட்ட ஒன்பது ஆயிரம் தொழில் முயற்சியாளர்கள் தற்போது இருக்கின்றனர். தொழில் முயற்சியாளர்கள் என்று நாங்கள் குறிப்பிடுவது சிறிய தொழிலை செய்பவர்களில் இருந்து

நான்கு ஐந்து பேருக்கு தொழில் வாய்ப்பை கொடுப்பவர்கள் வரை தொழில் முயற்சியாளர்கள் தான்.

கேள்வி - தொழில் முயற்சியாளர்களிலேயே உணவு பதனிடம் தொழில் முயற்சியாளர்களுக்கு உணவு உற்பத்தியை அதன் தரத்தை நிர்ணயிப்பதற்கான ஏதாவது வழிமுறைகளை இங்கே வைத்திருக்கிறீர்களா?

பதில் - தற்போது எமது நிகழ்ச்சி திட்டத்தின் கீழ் உணவு தரத்தினை ஆராய்வதற்காக பனை ஆராய்ச்சி நிறுவனத்தினரை தொடர்புகொண்டு இருக்கின்றோம் தற்போது எமது பயனாளிகளது உணவு உற்பத்தி பொருட்களை நாங்கள் பனை ஆராய்ச்சி அபிவிருத்தி நிறுவனத்தினுடனான நிர்ணயம் செய்து கொடுக்கின்றோம்.

கேள்வி - சுயதொழில் முயற்சியாளர்களுக்கு நீங்கள் சொல்ல விரும்புவது என்ன?

பதில் - உண்மையில் சொல்லப்போனால் ஒவ்வொரு சிறு தொழில் முயற்சியாளருமே நாட்டின் பொருளாதாரத்தை கட்டி எழுப்புவதில் முக்கியமான பங்கு வகிக்கிறார்கள். சிறு தொழில் முயற்சியாளர்களின் தேவையை இப்போது நாங்கள் ஒவ்வொருவரும் உண்மையிலேயே ஒரு சுயதொழில் முயற்சியாளன் தன்னுடைய தொழிலை தெரிவு செய்வதில் சரியான இடத்தில் இருக்க வேண்டும். அதற்கு நாங்கள் உதவுகிறோம். முதலில் நீங்கள் ஓர் தொழிலை தெரிவு செய்ய வேண்டும் என்று யோசித்தால் நீங்கள் உடனடியாக செல்ல வேண்டியது உங்களது பிரதேச செயலகத்திற்கு ஆகும். அங்கே உங்களுக்கு தேவையான அறிவுரைகளையும் ஆலோசனைகளையும் வழிகாட்டுதல்களையும் வழங்குவதற்கு தேவையான உத்தியோகத்தர்கள் அனைவரும் இருக்கிறார்கள்.

எமது சிறு தொழில் அபிவிருத்தி பிரிவின் உத்தியோகத்தர்களோடு நீங்கள் தொழில் சம்பந்தமான சகல விடயங்களை யும் கலந்துரையாடலாம். அவர்கள் உங்களுக்கு பொருத்தமான வழிகளை காட்டுவதோடு ஆலோசனைகளையும் தருவார்கள். அவர்கள் தொடர்ந்தும் உங்களோடு பயணிப்பார்கள். ஆகவே நீங்கள் அவர்களோடு தொடர்பு கொள்ளுங்கள். தேவை ஏற்படின் எந்த நேரமும் என்னுடைய தொலைபேசி இலக்கத்திற்கு நீங்கள் தொடர்பு கொள்ள முடியும்.

தனது தொலைபேசி இலக்கத்தை தந்திருக்கிறார் திரு. தனஞ்சியன்.

திரு. திருச்செல்வம் தனஞ்சயன் உதவிப்பணிப்பாளர் சிறுகைத்தொழில் அபிவிருத்திப்பிரிவு மாவட்டச் செயலகம், யாழ்ப்பாணம் தொலைபேசி இலக்கம் - 076 2136414

- நியூசிலாந்து சிற்சபேசன் -

நெற்பயிர்ச்செய்கையில் தமிழகம் புதிய சாதனை



காடு மக்கள் வேளாண் மையுடன் தொடர்புடைய தொழிலில் ஈடுபடுகின்றனர். மாநிலத்தின் மொத்த உற்பத்தியில் வேளாண் துறையின் பங்களிப்பு இருபது விழுக்காடுவரையிலாகும்.

வேளாண்துறையில் நெற்பயிர்ச்செய்கை முக்கியமானதாகும். தமிழ்நாட்டின் தலைநகர் சென்னைக்கு வெளியேயுள்ள, பெரும்பாலான மாவட்டங்களிலே நெற்பயிர்ச்செய்கை நடைபெறுகின்றது. காவிரி டெல்டா பிரதேசம் அதிலே முக்கியமானதாகும்.

மலையில் உற்பத்தியாகும் நீர் ஆறாகின்றது. அஃது மலையிலிருந்து சரிவான மலைப்பகுதிகளில் வேகமாகப் பாய்ந்து வருகின்றது. சமதரையில் அதனுடைய வேகம் ஒப்பீட்டளவில் குறைகின்றது. ஆறாகப் பெருக்கெடுத்து ஓடுகின்றது. பல கிளைகளாகப் பிரிந்தோடிக் கடலைச் சென்றடைகின்றது. பலகிளைகளாகப் பிரிந்துசென்று கடலில் கலக்கின்ற ஆற்றின் தோற்றமானது, மேலிருந்து பார்க்கும் போது, கணிதத்தில் பயன்படுத்தப்படுகின்ற டெல்டாவின் அமைப்பை ஒத்ததாகக் காணப்படுகின்றது. அதனாலேயே ஆறொன்று கடலில் கலக்கும் பிரதேசம் டெல்டா என அழைக்கப்படுகின்றது. அதுவே, கழிமுகம் எனத் தமிழில் சொல்லப்படுகின்றது.

அண்மைக் காலங்களில் தமிழகத்தின் வேளாண் துறை பாரிய சவால்களை எதிர்கொண்டிருக்கின்றது. பருவமழை சரிவரப் பெய்யவில்லை. மறுவளத்தில், காலத்தவறிய கனதியான மழை பெய்திருக்கின்றது. அதனால் வெள்ளப் பெருக்கு ஏற்பட்டிருக்கின்றது. அண்டை மாநிலங்களிலிருந்து கிடைக்கக் கூடிய ஆற்றுநீர் போதிய அளவில் கிடைக்கவில்லை. கிடைக்கின்ற போதுகூட, உரிய காலத்திலே கிடைக்கவில்லை. இத்தகைய சவால்களுக்கு மத்தியிலேயும் கூட, நெல்விளைச்சலில் தமிழகம் புதிய சாதனை படைத்திருக்கின்றது.

சுழன்றும்ஏர்ப் பின்னது உலகம் அதுனால் உழந்தும் உழவே தலை என்னும் செந்நாப்போதரின் வாக்கிற்கிணங்க, தமிழகத்தின் வாழ்வுமுறை வேளாண்மையைக் கொண்டாடுகின்றது. மாநிலத்தின் மொத்த சனத்தொகையில், எழுபது விழுக்காடு





டெல்டா பிரதேசத்தில் நெல்விளைச்சல் அமோகமானதாகும். அந்த வகையிலேயே தமிழ்நாட்டின் திருவாரூர், நாகப்பட்டினம், தஞ்சாவூர் உள்ளிட்டவை அதிக நெல்விளைச்சல் கொண்ட மாவட்டங்களாகக் காணப்படுகின்றன. அங்கே அண்ணளவாக எட்டு இலட்சம் வரையான நிலப்பரப்பில் நெற்பயிர்ச்செய்கை நடைபெறுவதாகத் தரவுகள் சொல்கின்றன. காவிரி டெல்டாவுக்கு வெளியே, விழுப்புரம், இராமநாதபுரம் போன்றவை கணிசமான நெற்பயிர்ச்செய்கை மாவட்டங்களாக அடையாளமாகின்றன. பாசன வசதிகொண்ட பொள்ளாச்சி, உடுமலை பேட்டை போன்றவையும் நெற்பயிர்ச்செய்கை தொடர்பில் கவனத்தைப் பெறுகின்றன.

தமிழ்நாட்டின் நெற்பயிர்ச்செய்கை, நான்கு பருவங்களாக பெருவெட்டில் அடையாளமாகின்றன. மழைக்காலத்தில் சம்பா பருவம் (மானாவாரி சாகுபடி), குளிர்காலத்தில் அறுவடையாகின்ற தாளடிப் பருவம், குளிர்காலத்தில் விதைப்பு அல்லது நடவு ஆரம்பமாகின்ற நவரைப் பருவம் என்பவற்றோடு இலையுதிர்காலத்தில் குறுவைப் பருவம் என்பவையே நான்கு பருவங்களாகும்.

தமிழ்நாட்டு நெற்பயிர்ச்செய்கையில்



இயந்திரங்களின் பாவனை தொடர்ச்சியாக அதிகரித்தே வருகின்றன. குறிப்பாக, அறுவடையில் இயந்திரப் பாவனை பரவலாகக் காணப்படுகின்றது. அதிலே வேளாண் பொறியியல்துறையின் பங்களிப்பு காத்திரமானதாகும். உழவு இயந்

திரம், தானியங்கி நடவு இயந்திரம், விசைசார் களை எடுப்புக் கருவி, வைக்கோல் கட்டும் கருவி என வேளாண்மைச் செயற்பாடுகளை நவீனமயமாக்கும் முயற்சிகள் கணிசமாக நடைபெறுகின்றன.

ஒரு ஏக்கரில் 2,000 முதல் 2,500 கிலோ வரையான விளைச்சல் கிடைக்கின்றது. விளைச்சலை பெருமளவில் அரசே கொள்முதல் செய்கின்றது. அதனால் விவசாயிகள் பயனடைகின்றனர். காரணம் அரசின் நேரடியான நெல் கொள்முதல் விலை சகாயமானது. சந்தை விலையை விட அதிகமாகக் காணப்படுகின்றது. அதனாலே அரசிடமே நெல்லை விற்க விவசாயிகள் ஆர்வப்படுகின்றனர்.



அரசு நிறுவனமான, தமிழ்நாடு நுகர் பொருள் வாணிபக் கழகமே விவசாயிகளிடமிருந்து நெல் கொள்முதலை மேற்கொள்கின்றது. ஒவ்வொரு பருவத்தின் போதும், அரசினுடைய நெல் கொள்முதல் நிலையங்கள், மாநிலமெங்கும் பரந்துபட்ட அளவில், அமைக்கப்படுகின்றன. அண்ணளவாக இரண்டாயிரம் நெல்கொள்முதல் நிலையங்கள், ஒவ்வொரு பருவகாலத்திலும், செயல்படுகின்றன. அதனால், கொள்முதல் நடவடிக்கைகள் வேகமாக நடைபெறுகின்றன. இத்தகைய செயற்பாடு மூலமாக, உழைப்பின்பலன் விவசாயிகளுக்கு நேரடியாகவே கிடைக்கக்கூடிய சாத்தியக்கூறுகள் அதிகரிக்கப்படுகின்றன. மேலதிகமாக, உழவர்சந்தை என்னும் அமைப்புமுறையும் பிரசித்தமடைகின்

றது.

தமிழகத்தில் நெல் உற்பத்தியை அதிகரிப்பதற்கான செயற்பாடுகளிலே அரசு கவனத்தைக் கொண்டிருக்கின்றது. விவசாயிகளுக்கு இலவச மின் இணைப்பு வழங்கப்படுகின்றது. நெல்உற்பத்தியை அதிகரிக்கும் பயிர்க்கடன்கள் வழங்கப்படுகின்றன. பயிர் காப்புறுதி திட்டம் காணப்படுகின்றது. நெல்விதைகள், உரங்கள் போன்றவை தேவை அடிப்படையில் இலவசமாகவோ அல்லது மானிய அடிப்படையிலோ கிடைக்க ஏற்பாடு செய்யப்படுகின்றன. இவ்வாறாக விவசாயிகளுக்குக் கணிசமான ஆதரவு கிடைக்கின்றது.

தொழில்துறையின் அத்தியான வளர்ச்சி, குடிமனைப்பெருக்கம் மற்றும் நகராங்களின் விரிவாக்கம் காரணமாக வேளாண்மை நிலங்கள் குறைந்து வருவதான குற்றச்சாட்டு அண்மைக்காலமாக அதிகமாகவே முன்வைக்கப்படுகின்றது. அதனைத் தரவுகள் ஓரளவேனும் மறுதலிக்கின்றன.

2020-21ம் ஆண்டில், தமிழகத்தின் நெல் உற்பத்தி 1.04 கோடி மெட்ரிக்தொன் ஆகும். அதுவே இ 2021-22ம் ஆண்டில் 1.22 கோடி மெட்ரிக்தொன்னாக அதிகரித்துள்ளது.

2020-21ம் ஆண்டில் நெல் உற்பத்தி நிலங்கள் இருபது லட்சம் ஹெக்டர் வரை

யானதாகக் காணப்பட்டது. அதுவே, 2021-22ம் ஆண்டில் இருபத்தியிரண்டு லட்சம் ஹெக்டர் வரையில் அதிகரித்துள்ளது.

அந்தவகையிலே, தமிழ்நாட்டின் நெல்உற்பத்தி அளவு மட்டுமன்றி, நெல் உற்பத்தி செய்கின்ற நிலங்களின் அளவுகளும் அதிகரித்துள்ளமை கவனிக்கத்தக்க மாற்றமாகவே கருதமுடிகின்றது.

தமிழகத்தின் நெல்உற்பத்திச் சாதனை, பரந்துபட்ட இந்தியாவின் நெல்உற்பத்தி அளவு அதிகரிப்பதற்கும் பங்களிக்கின்றது. தமிழகத்திற்கு வெளியே பஞ்சாப், மேற்குவங்கம், உத்திரப்பிரதேசம் மற்றும் ஆந்திராஃதெலுங்கானா போன்றவையும் நெல் உற்பத்தியில் முன்னிலையில் காணப்படுகின்றன. நெல் உற்பத்தியில் தமிழகத்தின் சாதனை பூரிப்பையே ஏற்படுத்துகின்றது.

சண்முகத்தார் ஒரு சங்கதி கேட்டியளோ..?



நடவு செய்தால் மஞ்சளின் விளைச்சல் அதிகமாக இருக்கும்.

டிஎபி உரத்திற்கு பதிலாக ஜீவாமிர்தம் மற்றும் அமிர் தகரைசலை பயன்படுத்தலாம்.

பொட்டாஷுக்கு பதிலாக அடுப்புசாம்பலையும் பயன்படுத்தலாம்.

சிறந்தது.

பார்த்தீனியா விஷசெடியை அழிக்க நாம் உணவிற்கு பயன்படுத்தும் கல் உப்பையும் பயன்படுத்தலாம்.

ஏழு அடி ஆழத்தில் மண்ணில் இருக்கும் சத்துக்களை மேலே கொண்டு வர மண்புழு மட்டுமே சிறந்தது.

மா, கொய்யா, சப்போட்டா பழத் தோட்டங்களில் அணில்களோட நடமாட்டம் அதிகமாக இருக்கும். அணில்களை விரட்ட ஒரு கைப்பிடி பூண்டு எடுத்து அரைத்து அதை நாலு லிட்டர் தண்ணீரில் கலந்து பழ மரத்து மேல தெளிக்க வேண்டும். இந்த பூண்டு வாசனைக்கு அணில்கள் தலை தெறிக்க ஓடிபோயிடும். பழத் தோட்டமும் பாதிப்பு இல்லாமல் இருக்கும்.

அவரையில் இருக்கும் பெரிய பிரச்சினையே, காய் துளைப்பான் நோய்தான். இதை கட்டுப்படுத்த, வேப்ப எண்ணெய், அக்னி அஸ்திரா தெளிக்க வேண்டும்.

தொழுஉரத்தை நீர் பாய்ச்சும் முன்போட்டு பிறகு பக்குவமான ஈரத்தில் உழவு செய்தால் கட்டிகள் குறையும் இதை விட்டுட்டு கண்ட கண்ட மருந்துகளை எல்லாம் அடிச்ச நஞ்சுரிதம் உணவுப் பொருட்களையும் பிள்ளைகளுக்கு கொடுக்கிறதால ஒரு நலிவடைந்த சமூகம் உருவாகிவறதுக்கு நாங்களும் காரணமாகிறம்... ஏதோ பார்த்து செய்யுங்கோ நான் வாரேன் என்றபடி சண்முகத்தார் நடக்க தொடங்குகிறார்

எங்கட அப்புவும் ஆச்சியும் விவசாயம் தான் செய்தவை.. நல்ல விளைச்சலைப் பெறவேண்டும் என்று இந்த நஞ்சு மருந்துகள் அடிச்ச ஒரு பொருளையும் எங்களுக்கு சாப்பிட தரேல்..

நாங்கள் வயலிலோ, தோட்டத்திலோ பொதுவாக எந்த பயிரினை நாட்டினாலும் அந்த பயிருடன் சேர்ந்து களை செடிகளும் வளர ஆரம்பித்து விடுகிது கண்டியளோ..

இந்த களைசெடிகள் வளராமல் தடுப்பதற்கு என்ன செய்ய வேண்டும் எனவும் அடுத்தடுத்து என்ன பயிரினை விளைவிக்கலாம் எனவும் நம் முன்னோர்கள் தெரிந்துவைத்திருந்தனர்.

கோரை அதிகமாக வளரும் பகுதிகளில் தொடர்ந்து இரண்டு அல்லது மூன்று முறை அடர்த்தியாக சோளம் விதைத்தால் கோரை வருவதில்லை.

சோளம் விதைத்த பூமியில் மஞ்சள்



பயிர் வளர்ச்சி ஊக்கிக்கு பஞ்சகாவயாவை அமிர்த கரைசல் பயன்படுத்தலாம்.

பூச்சிகொல்லிக்கு பதிலாக சிட்டுக்கு குருவி, கரிச்சாங்குருவி, காகம், தேன்சிட்டு, மயில், ஆந்தை போன்றவை வயலில் அமர்வதற்கு ஏற்ற இடத்தையும் அமைத்து கொடுக்க வேண்டும்.

பூச்சி விரட்டியாக வேப்ப எண்ணெயையும், புங்க எண்ணெயையும், பயன்படுத்தலாம்.

மகரந்த சேர்க்கைக்கு தேன்பூச்சிகளே

குறிஞ்சி மலை நகர் Kurinchi Hill City

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பதுளை மாவட்டம் ஹல்தாமுல்கை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்கள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி ஆகிய பயிர்ச்செய்கையும்

அருகில் உள்ள சுற்றுலா மையங்கள்
(100கிமீ சுற்றுமட்டாரத்தில்)

பம்பரகந்த, தியலும, துள்கிந்த, கிராவணா, ரம்போடை உட்பட 10கிற்கும் மேற்பட்ட நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்
Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் மூலகன் கோவில், சீதா அம்மன் ஆலயம், ரம்போடை ஆஞ்சனேயர் கோவில்

தனியான வாகன தரிப்பிட வசதி
முழுமையான 24 மணிநேர பாதுகாப்பு சேவை
தொடர்ச்சியான பராமரிப்பு ஏற்பாடு
மின்சார இணைப்பு ஏற்பாடு - குடிதண்ணீர் வசதி
உணவகம் - உள்ளக விளையாட்டுத்திட்டம்
தேயிலை, கோப்பி, கறுவா தொழிற்சாலைகள்
சுற்றுலா ஏற்பாடுகள்

பேர்ச் 200,000/- (USD 550)
பரப்பு 20 இடைச்சம் (USD 5,500)

5th Project

கிது ஒரு கற்பகவனம் செயற்திட்டம்

Good Gift Property Developers (Pvt) Ltd



தொடர்புகளுக்கு: 0777 43 5557

வீடு வாடகைக்கு தேவை

திருநெல்வேலி, நல்லூர், கச்சேரி ஆகிய வற்றிற்கு அண்மித்த பகுதிகளில் இரண்டு பேர் (கணவன், மனைவி) தங்குவதற்கு சிறிய வீடு வாடகைக்கு தேவை. தொடர்புகளுக்கு - 0758369168

யாழ் நகரினை அண்மித்த பகுதிகளில் வாகன தரிப்பிடத்துடன் கூடிய வீடு அல்லது கட்டடம் வாடகைக்கு தேவை. நீண்டகால வாடகை அல்லது குத்தகை விரும்புத்தக்கது. தொடர்புகளுக்கு - 0777277009

வேலை வாய்ப்பு

தமிழ் தடச்சு தெரிந்த பக்க வடிவமைப்பாளருக்கான முழுநேர, பகுதிநேர (இரவு) வேலை வாய்ப்பு உள்ளது. அனுபவத்திற்கு ஏற்ப சம்பளம் தீர்மானிக்கப்படும். தொடர்புகளுக்கு 0777277009

எழுதுமட்டுவாழ் பகுதியில் அமைந்துள்ள இயற்கை விவசாய பண்ணைக்கு தங்கி நின்று வேலைசெய்யக்கூடிய ஆண்டு கோட்டக் காரர் தேவை. உணவு, தங்குமிட வசதி செய்து தரப்படும். தொடர்புகளுக்கு - 0766482303

நாவற்குழியில் உள்ள விருந்தினர் விடுதி (Hotel) ஒன்றில் அறை பராமரிப்பாளர், சுத்திகரிப்பு தொழிலாளி, உணவுபரிமாறுபவர் ஆகிய வேலைவாய்ப்புகள் உள்ளன. சம்பளத்திற்கு மேலதிகமாக ஊக்கிவிப்பு கொடுப்பனவுகளும் வழங்கப்படும். தொடர்புகளுக்கு 0777276818

யாழ் இந்துக் கல்லூரிக்கு அண்மையில் அமையவுள்ள உள்ளூர் உற்பத்திப்பொருள் விற்பனை அங்காடியில் விற்பனை உதவியாளர் வேலைவாய்ப்பு உள்ளது. ஆண், பெண் இருபாலாரும் விண்ணப்பிக்கலாம். தொடர்புகளுக்கு 0767403814

நாட்டின் பல பாகத்தில் வியாபாரத்தினை கொண்டுள்ள நிறுவனத்தின் யாழ்ப்பாணத்தில் அமைந்துள்ள அலுவலகத்திற்கு கணக்கு உதவியாளர் (Account Assistant) வேலை வாய்ப்பு உள்ளது. கணக்குவழக்கு பராமரித்தல், வங்கி நடவடிக்கைகள் மேற்கொள்ளல் என்பன வேலைகளாக இருக்கும். அனுபவம்வாய்ந்த கணக்காளரின் கீழ் வேலைசெய்யும் வாய்ப்பு. தொடர்புகளுக்கு 0777299386

யாழ்ப்பாணத்தில் ஆரம்பிக்கப்படவுள்ள Software and Web Development நிறுவனத்திற்கு சகல நிலைகளுக்குமான ஆள்சேர்ப்பு ஆரம்பிக்கப்பட்டுள்ளது. அனுபவம் உள்ளவர்கள் மற்றும் பயிற்சிபெற விரும்புவர்கள் உங்களின் சுயவிபரக் கோவையினை onlinew4u@gmail.com எனும் மின்னஞ்சல் முகவரிக்கு அனுப்பி வைக்கவும். (மின்னஞ்சலின் subject இல் Software and Web Development குறிப்பிட்டு அனுப்பவும்)

யாழில் இருந்து வெளிவரும் தினசரி பத்திரிகைக்கு ஒன்றிற்கு ஒப்புநோக்குநர் (Proof Reader) தேவை. தமிழில் புலமையும் தெளிவான கண்பார்வையும் உள்ளவர்கள் விண்ணப்பிக்கலாம். பகல் மற்றும் இரவு வேலைகள் உள்ளன. உங்களது விண்ணப்பங்களை அனுப்பி வைக்கவேண்டிய முகவரி - 551A, கஸ்தூரியார் வீதி, யாழ்ப்பாணம்.

யாழ்ப்பாணத்தில் இயங்கும் பிரபல தனியார் IT நிறுவனத்திற்கு நிர்வாக உத்தியோகத்தர் (Office Admin) வேலைவாய்ப்பு உள்ளது. அடிப் படை ஆங்கில, கணினி அறிவு அவசியமானது. தொடர்புகளுக்கு 0777133333

விளம்பரம்சேகரிப்பாளர் (Advertisement Collector) முழுநேர, பகுதிநேர வேலைவாய்ப்பு - அடிப்படைச் சம்பளம் மற்றும் மேலதிக கொடுப்பனவு வழங்கப்படும். தொடர்புகளுக்கு 0777277009

வாகன சாரதிக்கான வேலைவாய்ப்பு. light vehicle driving license - B, C, G1 சாரதி அனுமதிப்பத்திரம் உள்ளவர்கள் விண்ணப்பிக்கலாம். தொடர்புகளுக்கு 0770684905

காணி விற்பனைக்கு

மலையகத்தில் அப்புத்தளை நகரிற்கு அருகில் 20 பேர்ச் - 40 பேர்ச் காணிகள் விற்பனைக்கு. விடுமுறை வீடு, விடுமுறை விடுதி ஆகியவை அமைக்க ஏற்ற சூழல். மண்சரிவு மற்றும் வன விலங்கு அபாயம் அற்ற பகுதி. பாதுகாப்பு, பராமரிப்பு, உரிய அனுமதிகள் என்பன ஏற்பாடு செய்து செய்து தரப்படும். தொடர்புகளுக்கு 0777435557

A9 வீதியில் இருந்து 1 km தூரத்தில் எழுது

மட்டுவாழ் - நாகர்கோவில் வீதியில் 2 பரப்பு, 4 பரப்பு காணிகள் விற்பனைக்கு. இயற்கையான சூழலில் உங்களின் ஓய்வு காலத்தினை அமைதி யாகவும் ஆரோக்கியமாகவும் வாழ்வதற்கு ஏற்ற இடம். தொடர்புகளுக்கு 0779789177

FOR SALE விற்பனைக்கு

பழமையான (Antique) கார் பிரியர் களுக்கான Austin Cambridge A55 கார்விற்பனைக்கு உண்டு. திருத்த வேலைகள் உள்ளன. சரியான ஆவணங்கள் உண்டு. தொடர்புகளுக்கு 07777 40413

தரமான சுவையான குறிஞ்சி கோப்பி விற்பனைக்கு உண்டு. மலையகத்தில் இருந்து பெறப்பட்ட தரமான கோப்பியில் இருந்து சிறப்பாக தயாரிக்கப்பட்ட யாழ்ப்பாண சுவையுடனான கோப்பிகள் 100g Tinகளில் பெற்றுக்கொள்ளலாம். தொடர்புகளுக்கு 0764438620

கறுவாக்கன்றுகள் விற்பனைக்கு உள்ளன. யாழ்ப்பாணத்து சீதோஷ்ணத்தில் வளரக்கூடிய கறுவாக்கன்றுகள். 5 - 7 கன்றுகள் அடங்கிய பை 150 ரூபாய் மட்டுமே. தொடர்புகளுக்கு 0766482303

4TB முதல் 18TB வரையான Hard Disk யாழ்ப்பாணத்தில் விற்பனைக்கு உண்டு. Video Editing மற்றும் CCTV Camera storage போன்ற தேவைகளுக்கு உகந்தது. 6TB Sea Gate hard disk - Rs34,000. 4TB TOSHIBA hard disk - Rs23,000. 4TB WD Purple hard disk - Rs21,000. 18TB WD Element external hard disk - Rs90,000. 8TB WD My book external hard disk - Rs60,000. 8TB Seagate hard disk - Rs61,000. தொடர்புகளுக்கு 0762399874

இலவச இதழ்....



கறுப்பு வெள்ளை விளம்பரம்		வர்ண விளம்பரம்	
வரி விளம்பரம்	இலவசம்	பெட்டி விளம்பரம்	900.00
பெட்டி விளம்பரம்	600.00	¼ பக்கம்	5,000.00
¼ பக்கம்	3,500.00	½ பக்கம்	9,000.00
½ பக்கம்	6,000.00	முழுபக்கம்	16,000.00
முழுபக்கம்	10,000.00		

தமிழர் பொருண்மியம் இலவச இதழில் உங்கள் விளம்பரங்களை வெளியிட
021 431 5287 | 076 44 38 620
#68, குறோசெட் வீதி, யாழ்ப்பாணம்.



மரவள்ளி ஒரு மானமுள்ள பயிர்ச் செய்கையாக மாறிவிட்டது. அதன் சந்தை விலை கிலோ இருநூற்றுக்கும் மேல். எந்த வீட்டின் விசேடங்களிலும் விரத நிகழ்விலும் -மரவள்ளிக்கிழங்கும் பூசணிக்காயும் இடம் பெறாமலில்லை. அப்படி இல்லாத விழாக்களை கலியாண மண்டபங்கள் மட்டுமே செய்கின்றன. அதிலும் ஒரு இரகசியம் இருக்கு...

பஞ்சம் தூங்கி



- தமிழ்க்கவி -



கிழங்கில் நீல நிறக் கோடுகள் தெரியும். அதை விலக்கி விடுவோம். இயற்கையாக நஞ்சு நீல நிறம் என்பதை அப்போது நாம் பாட்டி வாயிலாக அறிந்தோம். அதற்கு சான்றாக அருகில் பாம்பால் கடியுண்டவரின் உடல் குறிப்பிட்ட அளவுக்கு நீலமாக மாறியதை கண்டோம். விடுங்க கிராமத்துக்கதையெல்லாமே இப்படித்தான் ஒன்றில் தொடங்கி வேறெங்கோ இழுத்துச் சென்றும். நாங்கள் மரவள்ளிக்கு வருவோம்.

அது ஒரு கனாக்காலம். சேனைப் புலவர்களில் வேலை நிறைந்து கிடக்கும். குடும்பத்திலுள்ள அனைவரும் பங்குபற்றியே ஆக வேண்டும். எனவே பெண்கள் ஆசறுதியாக சமைத்துக் கொண்டிருக்க முடியாது. வேலை முடிந்து மத்தியானமானால்



காவல் கொட்டிலுக்குள் வரும்போதே ஒரு மரவள்ளிக்கிழங்கு மரம் பிடுங்கி கொண்டுவருவார் அப்பா. நாமெல்லாருங் கூடி உரிப்போம். அதை கழுவிப் பானையில் போடும்வரை நாங்க

மரவள்ளிக்கிழங்கு. எங்களுடைய வாழ்வில் மிக முக்கிய பங்கை கொண்டுள்ளது. இலகுவான சமையல். கவனிப்பு குறைந்த செய்கை. ஆரம்பத்தில் நமது சேனைப்புலவர்களின் திருத்த வேலைகளை செய்யும் போது குறைந்த பட்சம் ஆயிரம் நிலையங்களாவது மரவள்ளிக்கட்டையை நட்டு விடுவோம்.

அதை வளர்த்து ஒரு இரண்டு மாதங்களில் கொத்தி மண்ணைணத்து மூடிவிட்டால் அதன்பின் களைகள் வளராது. ஏப்பவாவது நீர் பாய்ச்சலாம். அல்லது வருகிற மழை போதும். அது தன்னட்டவாரம் வளரும். அதை கிடப்பில் போட்டுவிட்டு நாங்கள் எங்களுடைய வேலைகளை - அதாவது ஏனைய பயிர்களுக்கான வேலைகளை செய்வோம். ஆச்சா இப்போதுள்ள நவீன ரகங்கள் குறைந்த வயதுடையவை அப்போது இல்லை. அது பாட்டில் ஒரு வருடத்துக்கு நிற்கும். அதற்கு மேலும் நிற்கும். புதுக்காட்டு மண் ஒவ்வொரு மரமும் பிடுங்கினால் நானூ வீட்டிற்கு சமைக்க போதும். காடு பழசு படப்பட கொஞ்சம் செழிப்பாக கொத்திய மண்ணில் நட்டால் போதும். ரசாயன உரங்கள் அப்போது இல்லை. மாட்டெரு குப்பைகள். காய்ந்த களைகள் எல்லாம் மரவள்ளித் தோட்டத்துக்குள் போடுவதுதான் வழக்கம்.

கிழங்கு பிடுங்கிய அன்றே சமைத்தாக வேண்டும். மறுநாள் நஞ்சு ஊறிய கிழங்கு சாப்பிடக் கூடாது என்பர். பெரியவர்கள் சொன்னால் அது வேதவாக்கு. அதற்கு அப்பீல் கிடையாது.

ளும் அப்பாவும் செய்வோம். அதற்குள் அம்மா கடைசியாகப் பிறந்து தொட்டிலில் கிடக்கும் பிள்ளைக்கு பாலூட்டி முடித்துவிடுவாள்.

கிழங்கு பூப்போல வேகும். அதற்கு ஒரு சம்பல் அரைப்பாள் அக்கா. எனக்கும் அப்பாவிற்கும் கானக் கொச்சிக்காயை நசுக்கி அதில் எலுமிச்சங்காயை பிழிந்துவிட்டு அதற்கேற்ப உப்புக்கரை சலும் விட்டுத்தயாரிக்கும் காரத்தண்ணி போதும். அதில் தொட்டுக்கொண்டு சாப்பிடுவோம். அம்மா நாலு வெங்காயத்தை உரித்து செத்தல் மிளகாயை கிள்ளிப் போட்டு வேலிக்கரையில் நிற்கும். கறிவேப்பிலையில் ரெண்டு நெட்டுக்கிள்ளிப் போட்டு தாளித்து அதில் கொட்டிப்பிரட்டிய கிழங்கு பிடிக்கும். கவனியுங்கள் மதிய உணவு இடைவேளைக்குள் இந்த உணவை மகிழ்ச்சியாக சாப்பிட்ட பின் பாவாடைக்குள் இன்னும் ரெண்டு மூன்று முறி அவித்த கிழங்கை கொண்டுதான் பின்னே வேலைக்கு சேனைக்குள் இறங்குவேன்.

பசியை போக்கும் அந்த கிழங்கை தினசரி சாப்பிட்டாக வேண்டும். வேறு வழியில்லை. மாலையில் சோறு. ரெண்டு கறி ஒரு சொதி. இவ்வளவும்தான். செய்தபின் காலைக்கான முன் ஆயத்தங்களையும் செய்வாள் அம்மா. அக்கா உதவுவாள். பாடசாலை தொடங்கும்வரை எமது விடுமுறைக்காலம் இப்படித்தான் கழியும்.

கிழங்கை எப்படியாவது சாப்பிடவேண்டும் என்பதால் கிழங்கை அவித்து சிறிதளவு மாவைக்கலந்து ரொட்டியாக சுடுவோம். ஆணியால் ஓட்டை போட்ட தகரத்தில் (ஸ்கிநேப்பர் அப்போது இல்லை) சீவி புட்டவிப்போம். கிழங்கை மிளகாய் வெங்காயம் எலுமிச்சை சாறு விட்டு உரலில் இடித்து உருண்டைகளாக திரட்டி உண்போம். கிழங்கில் தேங்காய்ப்பூ சீனி சேர்த்து துவைத்தும் உண்போம். கிழங்கை தேங்காய்ப்பால் சீனி சேர்த்து பாயாசமாக 'கிழங்குக்கஞ்சி' என்று தமிழால் பாடிக் குடிப்போம்.

கிழங்கை சீவல்களாகவெட்டி வெயிலில் உலர வைத்து சேகரிப்போம். அயலில் கேட்பவர்களுக்கு உணவுக்கு இனா



மாகவும் கொடுப்போம். சந்தையில் விற்றுத் தீர்க்க முடியாது. வாங்க மாட்டார்கள். எல்லோரிடமும் இருக்குமே.

ஒரு தடைவ இனக்கலவரம் நடந்து முடிந்து ஒரு மாதமிருக்கும் ஒரு மன்னார் வியாபாரி வந்து கிழங்கு ஒரு ஜம்பது நாத்தல் கேட்டான். எங்களுக்கா மகிழ்ச்சி பட்டறையிலிருந்த முத்துச்சம்பா நெல்லை இனியாவது அப்பா எடுத்து குத்தச் சொல்வார் என நினைத்தோம்.

அந்த வியாபாரிக்கு கிழங்கை பிடுங்கி மண்ணில்லாமல் துடைத்து நிறுத்து கொடுத்தோம். அரைநேர வேலை அதுதான். விலை என்ன தெரியுமா? றூத்தல் எட்டுச்சதம். "என்னப்பு அண்டைக்கு எங்கட சந்தைக்கு பத்துச் சதம் படிக்குத்தானே குடுத்தம்" என்றேன்.

"அவன் துலைக்கு கொண்டு போறவன். கிழமையில ரெண்டுதரம் எடுக்கிறானாம். இவ்வளவும் நாங்களே சாப்பிட்டு முடிக்க இன்னும் ஒரு ஆறுமாசம் இருக்கும். விடுவம் நிலம் மினைக்கிடுதெல்லே பிடுங்கி முடிச்சிட்டா வேற பயிர் வைக்கலாம்." ஆனால்.. 'முடியலசாமி' தினமும் காலையில் மாடுகளுக்கு



வைக்கும் தவிட்டிலும் கிழங்கை கலந்து கொடுத்தோம். ஆனால் நாங்கள் மட்டுமல்ல அந்த கிராமமே மரவள்ளிக்கிழங்கை வைத்துக் கொண்டுதான் அந்த புதிய கிராமத்தை அபிவிருத்தி செய்தது என்றால் கதையில்லை. எல்லார் வீடுகளிலும் மரவள்ளி ஒரு குடும்பப்பயிராக இருந்தது.

பதினெட்டுச்சதமாக கோதுமை மா வந்தது. ஜம்பத்து ஆறாம் ஆண்டு வெள்ளப்பெருக்கை அடுத்து நிவாரணமாக இலவசமாக கோதுமை மா வந்தது. அதை அடுத்து வந்த வரட்சிக்கு நிவாரணமாக சகாய வேலை வந்தது. அவற்றுக்கெல்லாம் கூலியாக கோதுமை மா வந்தது. அடே இது நல்லாயிருக்கே கோதுமை மாவு ரொட்டியாய் பிட்டாய் மாறியது. எமக்கு தினமும் பாடசாலை விட்டு வந்து அம்மா உறவைவத்திருக்கும் அரிசியை வாரவைத்து, உரலில் போட்டு இடித்து, மாவாக்கி, அரித்து, பிறகு ஓடு ஒன்றை அடுப்பில்வைத்து, மணல்மாதிரி வறுத்து, அதற்குப்பிறகு புட்டவித்த கஸ்டம் போயே போச்சு. மாவை எடுத்தாச்சு. ஆவியில வாட்டியாச்சு. அல்லது வறுத்தாச்சு. கமகம மணத்துடன் பிட்டு தயார். பச்சையா தேங்காய்ப்பூ சேர்த்து குழைத்தால் ரொட்டி.

மெள்ளமெள்ள மரவள்ளிக்கிழங்கு வாய்க்கால் கரைக்கு மட்டும் என்று மாறியது. அப்படியும் கிணற்று நீர் பாசனம் அற்ற நிலங்களை உடைய விரல் விட்டு எண்ணக்கூடிய மிகச் சிலர் மட்டும் மரவள்ளியை நட்டுப் பராமரித்தனர். இந்த மரவள்ளிக்கிழங்குக்கு முகுடம் ஏற்போவதை அன்று யாரும் அறிந்திருக்கவில்லை. அம்மா சிறிமாவோ அம்மையார் ஆட்சிக்கு வந்து திடுதிப்பென்று அரைக்கொத்தரிசி திட்டம் வந்ததுதான் தெரியும். பாணுக்கும் அத்தியாவசிய உணவுப் பொருட்களுக்கும் மக்கள் அல்லாடினர்.

மரவள்ளிக்கிழங்குக்கான கேள்வி அதிகரித்தது. பத்துச் சதத்திற்கும் தேடாத மரவள்ளிக்கிழங்கு எண்பது சதம் வரை ஏறியது. எங்கள் கிராமத்தில் கொடும் வறுமையிலிருந்த ஒரு வர் தனது ஐநூறு நிலைய மரவள்ளியினால் ஒரு சோடி மாடு களும் வண்டியும் வாங்கினார். வீட்டையும் வேய்ந்து கொண்டார். இன்னுமொரு ஏழைப் பெண் தாலிக்கொடி செய்து கழுத்தில் போட்டாள். இப்படியாக மரவள்ளிக்கிழங்கு மகுடம் அணிந்து கொண்ட போது விவசாய முயற்சிகளுக்கான அலுவலர்களும் தம்மை அதில் ஈடுபடுத்திக் கொண்டு குறைந்த வயதுடைய மரவள்ளி இனங்களையும் அவற்றுக்கும் பசளை மருந்துகள் உபயோகிக்கவும் சொல்லித்தந்தனர்.

வந்த இனங்களை நமது மண்ணுக்கு மாற்றக்கூடியவாறு இப்போது மரவள்ளி ஒரு மானமுள்ள பயிர்ச் செய்கையாக மாறிவிட்டது. அதன் சந்தை விலை கிலோ இருநூறுக்கும் மேல். எந்த வீட்டின் விசேடங்களிலும் விரத நிகழ்விலும் - மரவள்ளிக் கிழங்கும் பூசணிக்காயும் இடம் பெறாமலில்லை அப்படி இல்லாத விழாக்களை கலியாண மண்டபங்கள்மட்டுமே செய்கின்றன. அதிலும் ஒரு ரகசியம் இருக்கு அதை பின்னர் பார்ப்போம்.

முதலீடுகள், வட்டி வருமானம், வரி



AGS. சுவாமிநாதன் சர்மா
பட்டயக்கணக்காளர்,
வரி முகாமத்துவ ஆலோசகர்

உலகம் முழுவதும் மக்கள் சேமிப்பு முறையை கையாண்டு வந்தாலும் தமிழ் பேசும் மக்கள் மிகவும் நேர்த்தியாகவும் முறையாகவும் காலாகாலமாக செய்யுபவருவதை நாம் காணக்கூடியதாக இருக்கின்றது. இந்தவகையில் தமிழர் வாழையடி வாழையாக தமது கடினமான உழைப்பினால் கிடைக்கின்ற வருமானத்தில் சிக்கனமாக வாழ்ந்து, தமது சந்ததியினர் எதிர்காலத்தில் கஷ்டங்கள் இல்லாமல் வாழ்வைக் கொண்டு நடத்த பணத்தினை பல வகைகளில் சேமித்து வந்தனர்...

உலகம் முழுவதும் மக்கள் இந்த சேமிப்பு முறையை கையாண்டு வந்தாலும் “தமிழ் பேசும் மக்கள்” மிகவும் நேர்த்தியாகவும் முறையாகவும் காலாகாலமாக செய்து வருவதை நாம் காணக்கூடியதாக இருக்கின்றது. இந்தவகையில் தமிழர் “வாழையடி வாழையாக” தமது கடினமான உழைப்பினால் கிடைக்கின்ற வருமானத்தில் சிக்கனமாக வாழ்ந்து, தமது சந்ததியினர் எதிர்காலத்தில் கஷ்டங்கள் இல்லாமல் வாழ்வைக் கொண்டு நடத்த பணத்தினை பல வகைகளில் சேமித்து வந்தனர். இதில் முதன்மையாக காணப்படுவது பணத்தினை வங்கியில் சேமிக்கும் முறையாகும்.

பொதுவாக பணத்தினை மூன்று விதமாக சேமிப்பதை நாம் அவதானிக்கக் கூடியதாக இருக்கின்றது. முதலாவதாக (Day to Day Requirements) அன்றாட வாழ்க்கை செலவினை கையாளக்கூடிய முறையிலும். இரண்டாவதாக (Medium Term Requirements) நடுத்தரகால தேவையை பூர்த்தி செய்யும் முகமாகவும் மூன்றாவதாக (Long Term Requirements) நீண்டகால தேவைகளுக்காக சேமிப்பதுமாக இருந்து வந்ததை அவதானிக்கக் கூடியதாக இருந்தது.

கால மற்றும் தொழில்நுட்ப மாற்றத்தை உள்வாங்கி இன்று பல புதிய சேமிப்பு முறைகளை வர்த்தக வங்கிகளும், நிதி நிறுவனங்களும் மக்களுக்கு வழங்கி வருவதை நாம் நடைமுறையில் பார்க்கக் கூடியதாக இருக்கின்றது. “மாற்றம் ஒன்றே மாறாது” என்ற வாசகத்திற்கிணங்க, மக்களுக்கு தங்கள் வருமானத்திற்கேற்ப சேமிக்கும் முறையை இந்த புதிய மாற்றம் ஏற்படுத்திக் கொடுத்துள்ளது என்பதை ஏற்றுக்கொண்டே தீர்வுணடும்.

காலங்காலமாக வழக்கத்தில் இருக்கும் வங்கி நடைமுறை கணக்கு (Current Account), சேமிப்பு கணக்கு (Saving Account), நிலையான முதலீடு (Fixed Deposit) என்பவற்றுடன் தற்காலத்தில் புதிது புதிதாக பல சேமிப்பு திட்டங்கள் இருப்பதை நாம் வழக்கத்தில் காணக்கூடியதாக இருக்கின்றது. உதாரணமாக 100 நாள் சேமிப்பு திட்டம், 300 நாள் சேமிப்பு திட்டம், மூன்று வருட மற்றும் ஐந்து வருட சேமிப்பு திட்டங்கள், திரைசேரி முதலீடுகள் (Treasury Bill), பிணைமுறிகள் (Treasury Bond), வெளிநாட்டு நாணய சேமிப்பு (RFC-NRFC) என அடுக்கிக் கொண்டு போகலாம்.

மிகவும் கஷ்டப்பட்டு உழைத்த பணத்தினை சேமிக்கும் பொழுது மிகவும் விழிப்புணர்வுடன் மக்கள் செயல்பட வேண்டும். ஏனென்றால் தற்காலத்தில் பல மோசடிகள் நடைபெறுவதால் மக்கள் பின்வருவன வற்றை கவனத்தில் கொண்டு தகுந்த வர்த்தக வங்கி மற்றும் நிதி நிறுவனங்களில் முதலீடு செய்வது சாலச்சிறந்ததாகும். இலங்கை மத்திய வங்கியின் அனுமதி பெறப்பட்ட வங்கி அல்லது நிதி நிறுவனமாக இருத்தல் வேண்டும். (Approved by Sri Lanka Central Bank)

உரிய காலத்தில் நிதிக்கூற்று மற்றும் ஆண்டு அறிக்கையினை சமர்ப்பித்திருத்தல் வேண்டும். (Annual Report & Audited Accounts)

மக்களின் நன்மதிப்பு (Goodwill) கடந்த காலகாலங்களில் நிதி சட்ட

முறைமையை உரிய முறையில் பின்பற்றியமை. (Statutory Compliance).

சிறந்த நிர்வாக இயக்குனர் குழுமம் (Excellency of Board of Directors).

எத்தனை ஆண்டுகள் நிதி நடவடிக்கைகளில் இயங்கிவருகின்றது என்பதனை கவனத்தில் கொள்ளவேண்டும். பொதுவாக நீண்ட காலம் நிதி நடவடிக்கைகளில் இருந்திருந்தால் சாதக தன்மையாக கருதப்படும்.

பொதுவாக நிதி நிறுவனத்தின் தேறிய சொத்தின் பெறுமதி அதிகமாக காணப்படலாம் சிறந்ததாக கருதப்படும். (Surplus Positive Net Worth).

வரி (Tax), ஊழியர் சேமலாப நிதி (EPF), ஊழியர் நம்பிக்கை நிதி (ETF), ஓய்வூதிய கொடுப்பனவு (Pension Provisions & Payments) மற்றும் ஏனைய கட்டாய கொடுப்பனவுகள் உரிய நேரத்தில் செலுத்தி இருத்தல் வேண்டும். (Statutory payments should have been adhered)

அரசாங்கத்தினால் மற்றும் பொது மக்களினால் நீதிமன்றத்தில் வழக்கு தொடுக்கப்படாத வங்கி மற்றும் நிதி நிறுவனங்களாக இருத்தல். (No Legal Action filed in Courts)

அத்துடன் பின்வரும் விடயங்களிலும் மக்கள் சிறந்த தரவுகளை பெற்று அதனை தகுந்த முறையில் ஆராய்ந்து அதன் பின்பே தமது முதலீடுகளை செய்வது சிறந்ததாகும். அவையான,

பணவீக்கம்- Inflation

இலங்கை ரூபாவின் வெளிநாட்டு நாணயத்திற்கு எதிரான பெறுமதி மாற்ற

றங்கள் – Rupee Valuation against other Foreign Currency

அரசின் நிதிக் கொள்கை – Finance Policy

அரசியல் ஸ்திரத்தன்மை – Political Stability

அரசின் பொருளாதாரக் கொள்கை – Economic Policy

உலக பொருளாதார மாற்றங்கள். உதாரணமாக உலக சந்தையில் தங்கத்தின் விலை மாற்றங்கள், மசகு எண்ணெயின் விலை மாற்றங்கள், ரஷ்யா-உக்ரேன் போன்ற நாடுகளுக்கு இடையிலான யுத்தங்களின் தாக்கங்கள்.

தற்பொழுது பிரபலமாக பேசப்படுகின்ற உள்ளநாட்டு மற்றும் வெளிநாட்டு கடன் மறுசீரமைப்பு பொறிமுறை. (Local Debt Restructure & Foreign Debt Restructure Mechanism).

தற்பொழுது நாட்டில் ஏற்பட்டுள்ள பாரிய பொருளாதார பிரச்சினையை முகம் கொடுக்கும் முகமாகவும் அரசாங்கத்தின் வருமானத்தை அதிகரிப்பதற்காகவும் அரசு வரிக் கொள்கையில் பல மாற்றங்கள் கொண்டுவரப்பட்டுள்ளன (Tax Policy Changes). அதற்கு அமைவாக வட்டி



வருமானத்திற்கு என்ன வகையான வரி மாற்றங்கள் ஏற்பட்டுள்ளது என்பதனை மக்கள் தெளிவாக தெரிந்திருத்தல் மிகவும் அவசியம். அந்த வகையில் பின்வரும் மாற்றங்கள் ஏற்பட்டுள்ளன.

வட்டி வருமானத்தினை முதலீட்டு வருமானமாக வகைப்படுத்தல் (Investment Income).

(5%) ஊந்து வீத “தடுத்து வைத்தல் வரி” (Withholding Tax –WHT) அறிமுகப்படுத்தப்பட்டுள்ளது.

முதியோர் ஒருவருக்கு மாதம் ஒரு லட்சம் (Rs.100,000 per month) அல்லது வருடம் 12 லட்சம் (Rs.1,200,000 per Annum) வரையிலான வட்டி வருமானத்திற்கு மேற்கூறிய தடுத்து வைத்தல் வரி அறவிடப்பட மாட்டாது. (Privilege for Senior Citizen - Benefit).

அவ்வாறு கழிக்கப்படுகின்ற தடுத்து வைத்தல் வரியினை உறுதிப்படுத்தி சான்றிதழ் வழங்குதல் கட்டாயமாக கப்பட்டுள்ளது. (WHT Certificate).

எனவே வரி செலுத்துபவர் தான்

செலுத்த வேண்டிய மொத்த வரியினை கணக்கிட்டு மேற்கூறியவாறு வங்கியினால் அவர் சார்பாக செலுத்தப்பட்ட தடுத்து வைத்தல் வரியினை (WHT) கழித்து மிகுதியினை செலுத்த வாய்ப்பு அளிக்கப்பட்டுள்ளது.

வெளிநாட்டு நாணயத்தில் மேற்கொள்ளப்பட்ட முதலீடுகளுக்கு (Foreign Currency Deposit) கிடைக்கின்ற வட்டி வருமானத்திற்கு “தடுத்து வைத்தல் வரி” அறவிடப்பட மாட்டாது. தடுத்து வைத்தல் வரியிலிருந்து வரி விலக்களிக்கப்பட்டுள்ளது (Interest from Foreign Currency Deposit is Exempted from WHT).

உதாரணமாக, 60 வயதிற்கு உட்பட்டவர் தனது வைப்பிற்கு மாதம் ரூபா 50,000/=ஐ வட்டி வருமானமாக பெறுபவராக இருப்பின், வங்கி 5%ஐ அதாவது ரூ.2,500/=ஐ தடுத்துவைத்து மிகுதி 95%ஐ அதாவது ரூ.47,500/=ஐ வங்கி, வாடிக்கையாளருக்குக் கொடுக்கும். தடுத்து வைத்தல் வரியாக கழிக்கின்ற பணத்தினை, அந்த வங்கி அல்லது நிதி நிறுவனம் உள்ளநாட்டு இறைவரி திணைக்களத்திற்கு (Department of Inland Revenue) செலுத்தி அதனை உறுதிப்படுத்தி சான்றிதழை வழங்கும்.

Ex. For Monthly Interest Income Rs. 50,000/=

Net Interest will be received as Interest Income Rs. 47,500/=

WHT on Interest Income Rs. 2,500/

Note: above WHT will be set off against Total Tax Payable and balance Tax if any will be payable to IRD.

சில நுட்பமான முதலீட்டு முறையினை கையாள்வதன் வாயிலாக மேற்கூறிய “தடுத்து வைத்தல் வரி” அறவிடுதலில் இருந்து சட்டத்திற்கு உட்பட்டதாக தவிர்ந்துக் கொள்ளலாம். அவற்றில் சில,

ஒன்றுக்கு மேற்பட்ட தனி நபர்களின் பெயர்களில் முதலீட்டினை வைத்திருத்தல்.

கணவன், மனைவி, தாய், தந்தை மற்றும் 18 வயதிற்கு மேற்பட்ட பிள்ளைகளின் பெயர்களின் வைப்பினை பிரித்து வைத்திருத்தல்.

வெளிநாட்டு நாணயத்தில் வருகின்ற வருமானத்தினை அந்தந்த வெளிநாட்டு நாணயத்தில் முதலீடுகளை ஒழுங்குபடுத்துதல். முடிபுமானவரையில் தேவைக்கு அதிகமாக வெளிநாட்டு நாணயத்தினை

இலங்கை நாணயமாக மாற்றாது பேணுதல் சிறந்ததாகும்.

திரைசேரி முதலீடுகள் (Treasury Bill) மற்றும் பிணைமுறிகள் (Treasury Bond) போன்றவற்றில் முதலீடு செய்தல்.

கடன் பத்திர முதலீடுகள் –Investment in Debentures

கடந்த சில காலமாக கொழும்பு பங்குச் சந்தையில் பதிவு செய்யப்பட்ட நிறுவனங்கள், வர்த்தக வங்கிகள், நிதி நிறுவனங்கள் மற்றும் தனியார் கம்பனிகள் கடன் பத்திரங்களை வழங்குவதன் வாயிலாக மக்களிடம் வைப்பினை பெற்று அதற்கு கவர்ச்சியான வட்டி விகிதங்களை வழங்கி வருவதனை நாம் காணக்கூடியதாக இருக்கின்றது.

அதிக வட்டியை எதிர்பார்த்து முதலினை இழக்காமல் மக்கள் மேற்கூறிய சில ஆலோசனைக்கிணங்க கம்பனிகளை தெரிவு செய்து கடன் பத்திரத்தில் முதலீடு செய்வது மிகவும் முக்கியமானதாகும். காரணம், ஒருவேளை முதலீடு செய்த கம்பனி வங்குரோத்து (Bankruptcy) நிலையை அடைந்தால் அல்லது வைப்பாக பெற்றுக்கொண்ட பணத்தினை திருப்பி செலுத்த முடியாது போனால் அந்தப் பொறுப்பினை முதலீடு செய்பவர்களே ஏற்றுக்கொள்ளவேண்டும்.

“IGNORANCE OF LAW IS NO EXCUSE”

என்கின்றது சட்டம். அதாவது நடைமுறையில் உள்ள சட்டங்களினை தெரிந்து, முழுமையாக அறிந்திருந்து அதன்படி செயல்படுதல் ஒவ்வொரு மனிதருடைய கடமையாகும்.

நெற்றிவியர்வை சிந்தி, பல சவால்களுக்கு முகம் கொடுத்து, இந்த போட்டியான உலகத்தில் நாம் உழைக்கின்ற ஒவ்வொரு ரூபாயும் மிகவும் முக்கியமானது. தற்காலத்தில் ஏற்பட்டுள்ள பாரிய பணவீக்கத்திற்கும் (High Inflation), பொருட்களின் விலையேற்றத்திற்கும் இலங்கை ரூபாயின் பெறுமதியில் ஏற்பட்ட பாரிய வீழ்ச்சிக் கும் (Rupee Depreciation) முகம் கொடுத்து அதனையும் சமாளித்து வெற்றி கொண்டு சேமிக்கின்ற பணத்தினை நமது எதிர் கால வாழ்க்கைக்கும், நமது பிள்ளைகளின் எதிர்கால தேவைகளுக்கும் ஈடு கொடுத்து கண்ணும் கருத்துமாக சேமித்து வருவோமாயின் எமது வாழ்வின் இலட்சியத்தை அடையக்கூடிய தன்மையை நிச்சயமாக நாம் உருவாக்க முடியும்.



புதை மணல் போன்றது அந்நிய உதவி பாகிஸ்தான் நிலை உணத்தும் பாடம்!

பாஸ்கரன் கிருஷ்ணமூர்த்தி

இலங்கையைத் தொடர்ந்து பாகிஸ்தான் இப்போது கடுமையான பொருளாதார நெருக்கடியில் சிக்கித் தவிக்கிறது. இலங்கையைப் போலவே பாகிஸ்தானின் நிலைக்கும் அடிப்படையாக சில காரணங்கள் உள்ளன. அதேவேளை, அதிலிருந்து மீள்வதற்கும் வெளிநாட்டு உதவிகளைத் தான் பாகிஸ்தான் எதிர்பார்த்துள்ளது. அண்டை நாடுகள் வலுவற்று போவது நல்லதல்ல. அந்த நாட்டுடன் ஏற்றுமதி - இறக்குமதி வர்த்தகத்தில் ஏற்படும் சரிவு தொடங்கி, அகதிகள் ஊடுருவல், அதனால் நிகழக்கூடிய சட்டம் ஒழுங்கு பிரச்சினை வரை பல சவால்களை சந்திக்க வேண்டி வரும். இதன் தொடர் விளைவாக எழும் அரசியல் மற்றும் பொருளாதார அழுத்தம் தவிர்க்க இயலாதது.

பொருளாதாரத்தில், தெற்காசியாவின் வலுவற்ற நாடாகப் பாகிஸ்தான் உள்ளதாக உலக வங்கி கூறுகிறது. இந்த இக்கட்டில் இருந்து நாட்டை மீட்க அறிவார்ந்த யுக்தி, கடுமையான முடிவுகளை எடுப்பதற்கான அரசியல் துணிவு, மக்களை ஊக்கப்படுத்தி நாட்டின் மறுகட்டமைப்புக்கு வழி நடத்திச் செல்லும் பொறுப்பு வாய்ந்த

“அரசின் பொருளாதார முகாமைத்துவம் அடித்தட்டு மக்களின் அன்றாட வாழ்க்கை வரை நீள்கிறது. எனவே, ஒரு போதும் பொருளாதாரக் கொள்கையில் அலட்சியமாக இருக்கக் கூடாது. அந்நிய உதவி புதை மணல் போன்றது. அளவு கடந்தால், மீள்வது எளிதல்ல. எனவே, அந்நிய கடன் பெறுவதில் கூடுதல் கவனம் தேவை.”

தலைமை கண்ணுக்கு எட்டிய தூரம் வரை காணக்கிடைக்கவில்லை. எனவே இப்போதைக்கு, 'வெளி ஆதரவு' மட்டுமே பாகிஸ்தான் நாட்டை மோசமான விளைவுகளில் இருந்து காக்க முடியும்.

பாகிஸ்தானின் பொருளாதார சீர்குலைவுக்கு கடந்த ஜூலை மாதம் ஏற்பட்ட வரலாறு காணாத வெள்ளம் காரணமாக

கூறப்படுகிறது. விளைநிலங்களில் தோங்கிய தண்ணீரை அகற்றும் பணிகள் நடக்கவில்லை என்று கூறுகின்றனர். உணவுப்பொருள் உற்பத்தி மிக மோசமாக பாதிக்கப்படுவதைப் பற்றிக் கவலைப்படாத அரசு நிர்வாகம், மக்களை இன்று உணவுக்காகத் தெருவில் கொண்டு வந்து நிறுத்தி இருக்கிறது.

கோதுமை விளைச்சலை ஊக்குவிக்க, உள்நாட்டு உற்பத்தியை அதிகரிக்க, வேளாண் தொழிலை மீட்டெடுக்க அரசு எந்த நடவடிக்கையும் எடுக்கவில்லை. மாறாக உணவுப்பொருள் இறக்குமதியில் அதிக அக்கறை காட்டுகிறது. தற்போது பாகிஸ்தானின் அந்நிய செலாவணிக் கையிருப்பு மிகவும் குறைந்துள்ளது. கைவசமுள்ள 5 பில்லியன் டாலர், 3 வாரங்களுக்கு மட்டுமே தாக்குப் பிடிக்கும். அதன் பிறகு..?

சென்ற மாத இறுதியில் பாகிஸ்தானில் பணவீக்கம் 24.5 வீதமாக உயர்ந்தது. வெளிச்சந்தையில் அத்தியாவசிய, உணவுப்பொருட்களின் விலை, முந்தைய மாதத்தை விட 30% முதல் 50% வரை அதிகரித்த வண்ணம் உள்ளது. சாமான்யர்களின் அன்றாட வாழ்க்கை சவாலாக மாறி வருகிறது.

(18 பக்கம் பார்க்க)

ஏன் வெளிநாடு செல்ல வேண்டும்?

(05ஆம் பக்கத் தொடர்ச்சி)

கேள்வி - உங்களுடைய உற்பத்திக்கு சந்தைகளில் கேள்வி இருக்கிறதா அல்லது போட்டி போட்டித் தன்மையை நிலவுகிறதா?

பதில் - எந்தவித இரசாயன கலப்பு மற்ற சுத்தமான சுத்தமான தயாரிப்பை எனது மக்களுக்கு கொடுக்க வேண்டும் என்று நினைக்கிறேன்.

எனது தொழிலின் வெளிப்படை தன்மை மற்றும் பொருளின் தரம் காரணமாக சந்தையில் தாராளமான கேள்வி இருக்கிறது.

போட்டி போட்டுக்கொண்டு அதிகமான உற்பத்திகள் சந்தையில் இருந்தாலும் மக்கள் தற்போது விழிப்படைந்து இருக்கிறார்கள். இரசாயன கலப்பற்ற உற்பத்திகளை விரும்புகிறார்கள்.

உணவு விடயத்தில் நான் மிகவும் பாதுகாப்பாக இருக்க வேண்டும் என்று நினைத்தேன். எனது தங்கை ஒருவரின் திடீர் இழப்பு சில வேளைகளில் இரசாயன பதார்த்தம் கூடிய உணவுகளால் ஏற்பட்டிருக்கலாமோ என்று எண்ண வைத்தது. என்னைப் போன்று எனது மக்களும் துன்பப்படக்கூடாது என்ற எண்ணம் எனக்குள் அப்போதுதான் வந்திருக்க வேண்டும் என்று நினைக்கிறேன்.

திடீரென எங்களை விட்டுச்சென்ற எனது தங்கை விமலியின் நினைவாகத்தான் நான் இந்த ரசாயன கலப்பற்ற தேங்காய் எண்ணெய் உற்பத்தியை ஆரம்பித்திருக்கிறேன்.

கேள்வி - உள்ளூர் உற்பத்திகளை அறிமுகப்படுத்துவதன் முக்கியத்துவத்தை நீங்கள் எவ்வாறு உணர்கிறீர்கள்?

பதில் - நான் மேலே சொல்லியது போன்று இள வயது மரணங்களும் பெயர் தெரியாத நோய்களும் நமது சமூகத்தை ஆக்கிரமித்துக் கொண்டிருக்கின்றன. நாங்கள் வெளிநாட்டு உணவுகளுக்கும் மேலதீய கலாச்சாரங்களுக்கும் அடிமைப்பட்டு போய் கிடக்கிறோம்.

ஆனால் எங்களது வளங்கள் யாரோ ஒருவரால் குறைந்த விலைகளில் கொள்வனவு செய்யப்பட்டு மிகவும் உயர்ந்த

விலையில் பக்கெட்டுகளில் அடைத்து விற்பனை செய்யப்படுகிறது.

என்ன வளம் இல்லை இந்த திருநாட்டில் என்பதைப் போல் விதவிதமான வளங்களை வாழ்வதற்கு பூமித்தாய் அள்ளித் தந்து கொண்டிருக்கிறாள்

எங்களது வளங்களை நாங்கள் பெறுமதி சேர் உற்பத்திகளாக மாற்றும் போது ஒவ்வொருவரும் சுய தொழில் முயலுனனாகவும் ஒரு தொழில் அதிபராகவும் திகழ முடியும்.

கேள்வி - பணப் பிரச்சினையை காரணம் காட்டி நாட்டை விட்டு புலம்பெயர் நினைக்கும் இளம் சமுதாயத்திற்கு நீங்கள் சொல்ல விரும்புவது என்ன?

பதில் - இது ஒரு இக்கட்டான கேள்வி என்று நினைக்கிறேன் ஆனால் நான் கடந்த 14 வருடங்கள் புலம்பெயர்ந்து அகதி அந் தஸ்துக்காக விண்ணப்பித்து விட்டு காத்திருந்து அது கிடைக்காமல் நாடு திரும்பிய ஒருவன்.

உண்மையிலேயே அந்த பதினான்கு வருடங்களும் எனக்கு திரும்ப கிடைக்காதவை.

ஒரு மோகத்தில் எனது குடும்ப பொருளாதார நிலையை உயர்த்த வேண்டும் என்று நான் எடுத்த முடிவு சறுக்கிய போது தான் எனது நாட்டின் வளங்களை பற்றியும் அவற்றை உபயோகிக்க வேண்டிய வழிகளைப் பற்றியும் சிந்திக்க தலைப்பட்டேன். அப்போதுதான் இன்னும் ஒன்றும் கெட்டுப் போகவில்லை. தாய் மண்ணிலேயே வாழ்ந்து விடலாம் என்று முடிவெடுத்தேன்.

உண்மையில் வெளிநாடு செல்பவர்களுக்கு நான் சொல்வதை விட வாழ வேண்டும் என்று விரும்புவவர்களுக்கு நான் சொல்கிறேன். நமது மண்ணோ பல்லாயிரம் வளங்களை தன்னகத்தே கொண்டது.

முடிந்தவரை எங்களது வளங்களை பெறுமதி சேர்த்து அந்நிய செலவாணியை இங்கிருந்தே ஈட்டும் அற்புதமான வழிகளை நாங்கள் தேடி கண்டறிவது பொருத்தமானது என்பேன்.



05-02-2023 முதல் புதிய இடத்தில்
551, கஸ்தூரியார் வீதி, யாழ்ப்பாணம்
யாழ். இந்து ஆரம்ப பாடசாலைக்கு எதிரில்

உள்ளூர் உற்பத்திப் பொருட்களின் சந்தை

பசுவாசார் உற்பத்திப் பொருட்கள் உதும்பு உற்பத்திப் பொருட்கள்

உயற்கை விவசாய மரக்கறிகள் உயற்கை விவசாய இப்பொருட்கள்

வீட்டுத்தோட்ட மரக்கன்றுகள் உயற்கை உரங்கள்

கைவினைப் பொருட்கள் மட்பாண்டம் பாதணிகள்

உரை உணவுப் பொருட்கள் கடல் உணவுப் பொருட்கள்

இரசாயனமற்ற ஆரோக்கிய பானங்கள்

ஈழத்து எழுத்தாளர்களின் புத்தகங்கள் சித்திரங்கள்

பயிற்சி வகுப்புகள் (யோகா, பரதம், கராட்டி, சமையல்....)

உள்ளூர் உற்பத்தி - கலாசாரம் - பாரம்பரியம்

076 443 8620

புதை மணல் போன்றது அந்நிய

(16ஆம் பக்கத் தொடர்ச்சி)

“பொருளாதார முகாமைத்துவம் மோசமாக இருக்கிறது பொது நிதியைக் கையாளுவதில் திறமையில்லை பொருளாதார நிலையற்ற தன்மை, சமூக முன்னேற்றத்தில் அலட்சியம், பரவலான ஊழல், வேலை வாய்ப்பின்மை அதிகரிப்பு, ஆழமாகப் பரவும் வறுமை, கடன் சுமைப் பெருக்கம், தவறான பொருளாதாரக் கொள்கை காரணமாக, அந்நிய சக்திகளை சார்ந்து இருக்க வேண்டிய கட்டாயத்துக்குத் தள்ளப் படுகிறோம்” - என்று சில ஆண்டுகளுக்கு முன்பே பாகிஸ்தானின் பிரபல பொருளாதார நிபுணர் மீக்கல் அஹமது வெளிப்படையாகக் கூறினார். யாரும் செவி மடுக்கவில்லை.

“அந்நியக் கடன் பெறுவதை அரசுத் துறைகள் கொண்டாடு கின்றன. மற்றவரின் பணத்தில் வாழ்வது தேசிய சாதனை ஆகாது. இரவல் வளர்ச்சி நீண்ட நாளைக்கு உதவாது” என்று அங்கே பலரும் எச்சரித்தார்கள். எந்தப் பலனும் இல்லை. இன்று..? அந்நிய நிதியுதவியை எதிர்நோக்கிக் காத்துக் கிடக்கி ரது நாடு. தவறான ஆட்சியாளர்களின் மோசமான பொருளாதார மேலாண்மை எந்த அளவுக்கு சீரழிவைத் தரும் என்பதற்கு பாகிஸ்தான் மற்றுமொரு உதாரணம்.

உள்ளாட்டு உற்பத்தியைப் பெருக்குதல் மற்றும் கிராமிய பொருளாதாரத்தை வலுவாக்குதல் மூலம் மட்டுமே படிப்படியாக பாகிஸ்தான் பொருளாதார வளர்ச்சி காண முடியும். இதற்கு சில ஆண்டுகள் ஆகலாம். ஆனாலும் இதுதான் அந்த நாடு பயணிக்க வேண்டிய சரியான பாதை.

இந்த மாதம் சுமார் 450 மில்லியன் டாலர் அளவுக்கு உலக வங்கி நிதியுதவி கிடைக்கும் என்று நம்பிக்கையுடன் காத்து இருந்தார் பாகிஸ்தான் பிரதமர். ஆனால், அடுத்த நிதியாண்டில்

தான் இது பரிசீலிக்கப்படும் என்று உலக வங்கி தெரிவித்துள்ளது. இனி சவுதி, ஐக்கிய அரபு அமீரகம் மட்டுமே ஓரளவுக்கு உதவ முடியும். இந்நிலையில், இந்தியாவுடன் நல்லுறவைப் பேணுமாறு அமீரகம், பாகிஸ்தானுக்கு அறிவுரை கூறியுள்ளதாய் செய்திகள் வருகின்றன.

அண்டை நாடுகளுடன் நட்புறவு என்றைக்கும் நல்லது. அண்டை நாடுகள்தாம் ஆபத்தில் விரைந்து உதவ முடியும். ஆனால் சீனா போன்ற வல்லரசு நாடுகளின் உதவி தீர்வைத் தராது. பாகிஸ்தானின் பொருளாதார சீர்திருத்தங்களுக்கு சீனாவின் உதவி ஒருவகையில் காரணம் என்கிற கருத்தும் பரவி வருகி ரது. அப்படியானால், இந்தியா போன்ற ஜனநாயக நாடுதான், உண்மையாகக் கைகொடுத்து உதவ முடியும்.

இதனால் இந்தியாவுக்குப் பெருமை என்பதை விட, உலக அமைதிக்கு இது மிக நல்லது என்பதே அதிக முக்கியத்துவம் வாய்ந்தது. கடந்த 75 ஆண்டுகளில், நேரு தொடங்கி இந்திய அரசியல்தலைமை தொடர்ந்து மேற்கொண்டு வரும் பொருளாதார நடவடிக்கைகளின் பயன் நமக்குமே கூட இன்றுதான் புரிய வருகிறது.

இலங்கை மற்றும் பாகிஸ்தானின் பொருளாதார வீழ்ச்சி உலக நாடுகளுக்குச் சொல்லும் வலுவான செய்திகள் இரண்டு.

அரசின் பொருளாதார முகாமைத்துவம் அடித்தட்டு மக்களின் அன்றாட வாழ்க்கை வரை நீள்கிறது. எனவே, ஒருபோதும் பொருளாதாரக் கொள்கையில் அலட்சியமாக இருக்கக் கூடாது. இரண்டாவது, அந்நிய உதவி புதை மணல் போன்றது. அளவு கடந்தால், மீள்வது எளிதல்ல. எனவே, அந்நிய கடன் பெறுவதில் கூடுதல் கவனம் தேவை.

குறிஞ்சி மலை நகர் Kurinchi Hill City

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பதுகை மாவட்டம் ஹந்துமூல்கை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்கள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி ஆகிய பயிற்சிசெய்க்கையும்

அருகில் உள்ள சுற்றுலா தையங்கள்
(100கிமீ சுற்றுவிட்டாரத்தில்)

பம்பரகந்த, தியலூ, துள்கிந்த, கிராவணா,
ரம்போடை உட்பட 10கிற்கும் மேற்பட்ட நீர்வீழ்ச்சிகள்
தேசிய சரணாலயங்கள் மற்றும் பூங்காக்கள்
Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் மூலகன் கோவில், சீதா அம்மன் ஆலயம்,
ரம்போடை ஆஞ்சனேயர் கோவில்



தனியான வாகன தரிப்பிட வசதி
முழுமையான 24 மணிநேர பாதுகாப்பு சேவை
தொடர்ச்சியான பராமரிப்பு ஏற்பாடு
மின்சார இணைப்பு ஏற்பாடு - குடிதண்ணீர் வசதி
உணவகம் - உள்ளக விளையாட்டுத்திடல்
தேயிலை, கோப்பி, கறுவா தொழிற்சாலைகள்
சுற்றுலா ஏற்பாடுகள்

பேர்ச் 200,000/- (USD 550)

பரப்பு 20 இலட்சம் (USD 5,500)

5th Project
கற்பகவனம்
செயற்திட்டம்
Good Gift Property Developers (Pvt) Ltd



தொடர்புகளுக்கு: 0777 43 5557



த.சயந்தன்
(B.Sc in Agri Tec & Mgt)

வீட்டிற்கு ஓர் வீட்டுத் தோட்டம் முழு நாட்டிற்குமான நலத்திட்டம்

வருடத்தின் 360 நாட்களுமே விவசாயத்தை மேற்கொள்ளக்கூடிய வளம் பொருந்திய இந்நாட்டில் எவ்வாறு உணவுப்பாதுகாப்பு அச்சுறுத்தல்? என்பதே வெளியுலகம் எம் மீதும் எம் விவசாய துறையீதும் முன் வைக்கும் கேள்வியாக உருவாகியுள்ளது.

நாடு எதிர்கொண்ட இடர்கால நிலைமையினால் உருவான பொருளாதார மந்தநிலைமை விவசாய இரசாயன உள்ளீடுகளின் இறக்குமதியை பாதித்தனால் உற்பத்தி குறைந்து உருவானது என காரணம் கூறினாலும் உண்மையினை இவ்வருட பெரும்போகம் மறுபடி உணர்த்தியுள்ளது. பீடைநாசியால் கட்டுக்குள் அடங்காத பீடைத்தாக்கம் உறுதியாக காரணம்மறியப்படாத நெற்பயிர் மஞ்சள் நிறமாகி குறளாதல் என மறுபடியும் தோற்றுநிற்பதனூடு தெளிவாகிறது.

அதிகரித்த விவசாய இரசாயன பாவனை அதனால் உருவான விளைவுகளின் அறுபடையை காண ஆரம்பித்துள்ளோம். எவ்வாறொ நம் நாட்டின் பிரதான உணவான ரெநல் அரிசி உற்பத்தி மந்த நிலை நீடிக்கவே போகிறது. அதிகரித்த வாழ்க்கை செலவிற்கு ஈடுகொடுக்கவும் சிறார்கள் எதிர்நோக்கும்மந்த போசணை பிரச்சனையை இல்லாதொளிக்கவும் வீட்டிற்கு ஓர் வீட்டுத் தோட்டம் அவசியம் செய்தாக வேண்டும்.

வளமான எம் நாட்டில் 30 அடி X 30 அடி நிலப்பரப்பில்லாத வீடுகளே இல்லை. அதனை சுற்றி ஓர் வேலி அமைத்து அதன் வேலி ஓரம் சிறகவரை அல்லது பயிற்றை பயிரிட வேண்டும். வேலியின் வெளிப்புறம் சணல் அல்லது செவ்வந்தி நிரையாக நடுவதனூடு ஓர் பாதுகாப்பு உயிர்வேலி அமைப்பதுடன் வேலியின் உட்புறமாக 2 அடி இடைவெளி விட்டு சோளன் பயிரிட்டு ஓர் பாதுகாப்பு பயிர்வெலியாக பயிரிடுவது னூடு பூச்சி தாக்கத்தை குறைக்க முடியும்.

நாம் அன்றாடம் சமையலுக்கு பயன்படுத்தும் மரக்கறிகளான கத்தரி, தக்களி, மிளகாயுடன் கிழங்கு பயிர்த்தாவரங்களாக மரவெள்ளி, இராசவெள்ளி, மோதகவெள்ளி, கருணை கிழங்கு வகைகளையும் இலைப்பயிர்களான கீரை வல்லாரை பொன்னாங்காணி பயிரிடும் போது எமக்கு தேவையான அனைத்து போசணைகூறுகள் அடங்கிய மரக்கறிகளை எமது வீட்டுத்தோட்டத்தில் ருந்தே பெறமுடிவதுடன் வீணான போக்கு வந்து செலவீனம், மரக்கறிக்கான செலவீனம் நேரம் என்பவற்றை மீதபடுத்துவதுடன் நஞ்சற்ற முறையில் எமக்கான மரக்கறியினை தொடர்ச்சியாக பெறமுடியும்.

வீட்டுத்தோட்டத்திற்கான பயிர்வகைகளின் தெரிவின் போது கலப்பின இறக்குமதி செய்யப்பட்ட விதைகளை தவிர்த்து தேசிய வர்கங்களை தெரிவுசெய்யும் போது சிறந்த விளைச்சலை பெறமுடிவதுடன் நீடித்த காலம் விளைச்சலை பெறமுடியும். வருடம் பூராக திட்டமிட்டு பயிர் செய்கையை மேற்



கொள்ளவதுடன் கூட்டுரு உற்பத்தியையும் மேற்கொள்ளும் போது இரசாயன உரபாவனையற்ற இயற்கையான முறையில் பயிர்செய்யமுடியும்.

பூச்சி தாக்கத்தை கட்டுப்படுத்த பூச்சிகள் விரும்பாத கசப்பான வேப்பிலை கரைல் மற்றும் மணம்வீசக்கூடிய உள்ளி கரைசல், பச்சையிளகாய் பூண்டு இஞ்சி கரை

“வீட்டுத் தோட்டத்திற்கான பயிர்வகைகளின் தெரிவின் போது கலப்பின இறக்குமதி செய்யப்பட்ட விதைகளை தவிர்த்து தேசிய வர்கங்களை தெரிவுசெய்யும் போது சிறந்த விளைச்சலை பெறமுடிவதுடன் நீடித்த காலம் விளைச்சலை பெறமுடியும்.”



சல், வேப்பம் விதைகரைசல் போன்ற எளிமையான பூச்சி விரட்டிகளினை வாராவாரம் பயன்படுத்தும் போது பூச்சிதாக்கத்தை குறைத்து சிறந்த நச்சற்ற மரக்கறிகளை நாமே உற்பத்தி செய்யவனூடு வீட்தேவையில் தன்னிறைவை காணமுடியும்.

இயற்கை முறையில் பயிர் செய்கையை மேற்கொள்ளும் போது தொடர்ச்சியான விவசாய இரசாயன பாவனையால் அழிவடையும் விவசாயத்திற்கு நன்மை பயக்கும் பூச்சி இனங்களையும் நுண்ணுயிர் பெருக்கத்தையும் அதிகரித்து நிலைபேறான நிலைபேறான பீடைகட்டுப்பாட்டுடன் கூடிய வீட்டுத்தோட்டம் உருவாவதுடன் நிலையான தற்சார்பு பொருளாதார வளர்ச்சியையும் வீட்டாரிற்கு வளங்கிறது. இதனால் நமக்கு தேவையான விவசாய உள்ளீடுகளை நாமே உற்பத்தி செய்து உபயோகிக்கும் போது விவசாய இரசாயன பயன்பாட்டிலை குறைக்க முடிவதுடன் விவசாய இரசாயன இறக்குமதிக்ககாக அன்னியச் செலாவணியை பெருமளவில் குறைப்பதனூடு நாட்டின் வளர்ச்சிக்கும் வழிவகுக்கிறது.

இயற்கை முறையுடனான வீட்டுத் தோட்டமே நாட்டின் நலநிற்கான சிறந்த திட்டம். உதாரணமாக கிளி பூநகரி பிரதேசத்தில் 1500 இற்கும் மேற்பட்ட குடும்பங்கள் தொண்டுநிறுவனங்களின் உதவியுடன் பயிற்றப்பட்டு வெற்றிகரமான இயற்கை முறை வீட்டுத் தோட்டத்தில் ஈடுபட்டு வருகின்றமை குறிப்பிடலாம்.



ஆனந்தன் பிரேமநாத்

நாற்று நட

ஒரு மாதத்திற்கு பின்பு அதில் வளர்ந்துள்ள

தேவையற்ற களைகளை நீக்கி வேர்களுக்கு தொழு உரம் இடவேண்டும் இதனால் நல்ல வளர்ச்சியும் நல்ல விளைச்சலும் பெறலாம்.

தக்காளியில் பல ரகங்கள் உள்ளது நாட்டு ரகங்களை நாங்கள் தேர்ந்தெடுப்பது சிறப்பாக இருக்கும்.

காரணம் நோய் எதிர்ப்பு சக்தி உடையதாக இருக்கும்.

பராமரிப்புத் தேவை அதிகம் ஏற்படாது தக்காளியானது ஜீன் - ஜீலை, நவம்பர் - டிசம்பர், பிப்ரவரி - மார்ச், மாதங்கள் தக்காளி பயிரிடுவதற்கு ஏற்ற பருவங்கள் ஆகும்.

தக்காளி வண்டல் மண்ணில் நல்ல விளைச்சல் தரும். மண்ணின் கார அமில தன்மை 6 - 7 ஆக இருக்க வேண்டும்.

தக்காளியானது 15 டிகிரி செல்சியஸ் இற்கும் குறைவான வெப்பநிலை காணப்படுமாயின் விளைச்சல் பாதிக்கப்படும்.

35 டிகிரி செல்சியஸ் இற்கு அதிகமான வெப்பநிலை இருந்தாலும் இதன் வளர்ச்சி மற்றும் உற்பத்தி பாதிக்கப்படும்.

ஒரு ஏக்கரில் பயிரிட 175 கிராம் அளவுள்ள விதை போதுமானது.

தேவையான அளவு தொழுவரம் இட்டு 1.5 - 3 மீட்டர் நீளமுடைய நாற்றங்காலை தயார் செய்து அதில் தக்காளி

விதைகளை தூவி நீர் பாய்ச்ச வேண்டும்.

30 நாட்களில் நாற்றுகள் வளர்ந்து விடும்.

நாற்றுக்களை நடுவதற்கு முன்பு நிலத்தில் 2 டன் மக்கிய உரம் அல்லது தொழு உரம் இட்டு நன்கு உழுது பாத்திகளை உருவாக்க வேண்டும்.

60 செ.மீ இடைவழியில் நீளமான பாத்திகள் அமைத்து 45 செ.மீ இடைவழியில் செடிகளை நட வேண்டும்.

ஏக்கருக்கு 14,000 செடிகள் வரை நாட்ட முடியும்.

பயிரை நட்டு உயிர் நீர் பாய்ச்ச வேண்டும். அதன்பின்பு மண்ணின் ஈரத்தன்மையை பார்த்து தண்ணீர் பாய்ச்ச வேண்டும்.

நாற்று நட ஒரு மாதத்திற்கு பின்பு அதில் வளர்ந்துள்ள தேவையற்ற களை

களை நீக்கி வேர்களுக்கு தொழு உரம் இடவேண்டும் இதனால் நல்ல வளர்ச்சியும் நல்ல விளைச்சலும் பெறலாம்.

பூ பிடிக்க ஆரம்பிக்கும் போதும் காய்கள் முற்ற ஆரம்பிக்கும் போதும் செலவில்லாமல் இயற்கையாக உருவாக்கக் கூடிய கிருமிநாசினியான பஞ்சகாவியா.

மற்றும் கற்பூர கரைசலையும் பயன்படுத்தலாம்.

பச்சைக் காய் துளைப்பான் போன்ற பூழுக்கள் இதற்கு நிச்சயம் கட்டுப்பாடும் முற்றுமுழுதாக இயற்கையாக பயிரிடுவதனால் அதிக லாபம் பெறலாம்.

அறுவடைக்கு தயாரான காய்களை மட்டும் பறிக்க வேண்டும். காய்கள் கரும்பச்சை நிறத்தில் இருந்து வெளிர் மஞ்சள் நிறத்திற்கு மாறும்பொழுது அதனை அறுவடை செய்ய வேண்டும்.

நீர் பற்றாக்குறை இல்லாமல் விவசாயின் உழைப்பு மட்டும் இருந்தால் போதும். ரசாயன உரத்திற்காக ஒரு ரூபாய் கூட செலவு செய்யத் தேவையில்லை. 135 நாட்களில் ஒரு ஏக்கருக்கு 15 டன் தக்காளி அறுவடை செய்யலாம்.

தக்காளி இல்லாத சமையல் இல்லை என்றுதான் கூறவேண்டும். சமையலை பொறுத்தவரை அத்தியாவசியப் பொருளாக தக்காளி உள்ளது.

ஆம் தக்காளியை பொறுத்தவரை சந்தை வாய்ப்பு அதிகமாகவே உள்ளது.

இது மிக விரைவில் பழுதடைய கூடிய ஒன்று ஆகையால் எந்த அளவில் சந்தை வாய்ப்பு உள்ளது என்பதனை நன்கு ஆராய்ந்து அதற்கு ஏற்றால் போல் உற்பத்தியின் அளவினை அதிகரிக்க வேண்டும்.





Dr. எஸ். கிருபானந்தகுமாரன்
[BVSc, MVSc]
கால்நடை வைத்தியர்

“ கால்நடை வளர்ப்பு நிரந்தரமானது. வருடம் முழுதும் வருமானத்தை தொடர்ச்சியாக தர வல்லது. சரியாக அவர்கள் வழி நடத்தப்படும் பட்சத்தில் மிக சிறந்த வருமானத்தை தொடர்ச்சியாக பெற முடியும். ”

இனப் பிரச்சனையும் அதனோடு இணைந்த யுத்தமும் எமது தமிழர் தாயகப் பகுதியின் பொருளாதார வளர்ச்சியை பல தசாப்தங்களுக்கு பின் தள்ளி விட்டது. குறிப்பாக விவசாயம், கால்நடை வளர்ப்பு, மீன்பிடி போன்றவற்றை சூனிய நிலைக்கு இறக்கியிருந்தது எனலாம். இந்த பின்னடைவு இலங்கையின் மொத்த தேசிய உற்பத்தியில் [GDP] வடக்கு கிழக்கின் பங்களிப்பை புறக்கணிக்கும் அளவுக்கு மாற்றி இருந்தது. கொடிய யுத்தம் மரணங்களை ஏற்படுத்தியதோடு ஏராளமான அங்கவீனர்களையும் உருவாக்கியுள்ளது. அத்துடன் பல ஆயிரம் பெண் தலைமைக் குடும்பங்களையும் [women headed families] ஏற்படுத்தியுள்ளது. அங்கவீன முற்ற ஆண் குடும்பங்களில் பெண்கள்

தமிழர் தாயகத்தில் கால்நடை வளர்ப்பில்

பெண்களும் அவர்களின் சவால்களும்



களும் தமது காத்திரமான வகிபாகத்தை செய்கின்றனர். இலங்கைபோன்ற வளர்முக நாடுகள் ஆடு, மாடு, கோழி வளர்ப்பை பல ஆயிரம் வருடங்களாக தமது வாழ்வியலின் ஒரு பகுதியாக செய்வதை காண முடிகிறது. பொதுவாக கிராமிய பொருளாதாரத்தின் அச்சாணியாக இவை அமைகின்றன. இந்த விலங்கு வேளாண்மையில் பெண்களின் பங்களிப்பு மிக முக்கியமானது. ஆடு, மாடு, கோழி வளர்ப்பின் பெரும்பாலான வேலைகள் பெண்களாலே செய்யப்படுகிறது. குறிப்பாக விநியோகப் படுத்தல் போன்ற ஒரு சில வேலைகளை தவிர ஏனைய பெரும்பாலான வேலைகள் பெண்களே செய்கின்றனர்.

ஆண் ஆதிக்க சமூகத்தை கொண்ட பெரும்பாலான மூன்றாம் உலக நாடுகளில் ஆண்கள் வேலைக்கு சென்று சம்பாதிப்பதையும் பெண்கள் குழந்தை வளர்ப்பவர்களாகவும் கால்நடைகளை பராமரிப்பவர்களாகவும் மட்டுமே இருப்பதை காண முடிகிறது.



தான் தலைமை ஏற்று நடத்த வேண்டிய நிலை. வடக்கு கிழக்கை பொறுத்தவரை ஏறக் குறைய ஒரு லட்சம் விதவைகள் இருபதாக மதிப்பிடப்பட்டுள்ளது. இந்தக் கட்டுரை மேற்படி பெண்களின் வாழ்வாதாரத்தை மேம்படுத்தக் கூடிய நடை

முறைச் சாத்தியமான ஒரு விடயத்தை அவர்களின் பின்புலத்துடன் ஆராய முற்படுகிறது. தற்போது நடைமுறையில் இருக்கும் சில சமூக பொருளாதாரக் காரணிகளையும் கூறிச் செல்கிறது.

கால்நடை வளர்ப்பு வேளாண்மையை பொறுத்தவரை ஆண்களைப் போல பெண்



உலகமயமாதலும் அந்நாட்டின் அமைந்த கைத்தொழில் புரட்சியும் பெண்களுக்கான ஓரளவு வேலை வாய்ப்புகளை உருவாக்கிய போதும் அவை பெரும்பாலும் நகரங்களில்தான் சாத்தியமாகி இருக்கிறது. குறிப்பாக ஆடைத் தொழிற்சாலைகள் இந்த வாய்ப்புகளை வழங்குகின்றன. ஓரளவு அரசு துறையிலும் பெண்களுக்கு வேலை வாய்ப்புகள் கிடைத்துள்ளன. எனினும் பெரும்பாலான கிராமங்களில் பெண்கள் இன்னும் வீடுகளில் இருப்பதும் ஆடு மாடு போன்றவற்றை பராமரிப்பதையும் காணமுடிகிறது. இதுதான் பெரும்பாலான வடக்கு கிழக்கின் கிராமங்களின் இன்றைய நிலையும் கூட. எனவே அவர்கள் சாதாரணமாக செய்யும் இந்த கால்நடை வளர்ப்பை மெருகூட்டி சிறப்பு செய்தால் மிக சிறந்த வருமானத்தை அவர்களால் பெற முடியும்.

கால்நடை வளர்ப்பில் பெண்களின் பங்களிப்பை சற்று விலாவாரியாக பார்த்தால் பெரும்பாலான ஆடு, கோழி போன்ற சிறிய கால்நடைகள் அனேகமாக பெண்களின் கட்டுப்பாட்டில்தான். எனினும் மாடு, எருமை போன்ற பெரிய கால்நடைகள் ஆண் பெண் இரு பாலாரும் இணைந்தே பராமரிக்கப்படுகின்றன. எனினும் மாடு எருமை வளர்ப்பில் பால் கறத்தல், பால் உற்பத்திகளை செய்தல், தொளுவப் பராமரிப்பு, கால்நடைகளுக்கான உணவுட்டல் போன்றவற்றை பெண்களே செய்கின்றனர். கோழி வளர்ப்பில் தீவன கையாளுகை முட்டைகளை சேகரித்தல் அவற்றை அடை வைத்து குஞ்சு பொரித்தல் போன்ற செயன்முறைகளை பெண்களே செய்யும் அதே வேளை

இங்கு விற்றல் வாங்கல் நடை முறைகளும் பெண்களால் மேற்கொள்ளப்படுகின்றன. ஆடு வளர்ப்பில் அதிகளவு பராமரிப்பு பெண்களை சேரும் அதேவேளை விற்றல்



வாங்கல் செயன்முறைகள் ஆண்கள் நம்பித்தான் பெரும்பாலும் நடைபெறுகிறது.

அதாவது குறிப்பாக வீடுகளுக்கு மிக அண்மையில் வளர்க்கக் கூடிய கோழி, ஆடு, செம்மறிஆடு, கன்றுக் குட்டிகளை பெண்கள் கையாளும் அதேவேளை வீட்டில் இருந்து தொலைவில் நடைபெறும் கால்நடைகளை விற்கும், வாங்கும் விடயங்களை அவர்கள் கையாளுவது குறைவு. இதற்கு ஒரு வலுவான ஆண்துணை தேவைப்படுகிறது.

இது இவ்வாறு இருக்க பெரும்பாலான கால்நடை வளர்ப்பில் ஈடுபடும் பெண்களைப் பொறுத்தவரை அவர்களுக்கு தொழில் நுட்ப பின்புலம் மிக மிகக் குறைவாக

காணப்படுகிறது. அவர்கள் வீட்டு சூழலை வீட்டு அதிகம் வெளியே செல்வது குறைவு என்பதால் இந்த நிலை ஏற்படுகிறது. இதனால் அவர்கள் சிறந்த பண்ணைகளை

புதிய தொழில் நுட்ப மாற்றத்தை காண்பது அரிது. அவர்களுக்கு சிறப்பான தொழில் நுட்ப அறிவுக்கான பயிற்சிகளை ஆலோசனைகளை வழங்கும் பட்சத்தில் அவர்களால்

பண்ணையின் உற்பத்தித்திறனை [productivity] அதிகரிக்க முடியும்

அதிகரித்த வருமானம் மூலம் குடும்ப வறுமையை குறைக்க முடியும்

குடும்ப உணவுத் தேவையை பூர்த்தி செய்ய முடியும்

கிராமிய நலன்கள் குறிப்பாக பெண்கள், குழந்தைகளின் நலன்கள் மேம்படும்.

பெண்களின் குடும்பத்தை தாங்கும் வலு கூடும், உறுதியடையும்.

முடிவு எடுக்கும் ஆற்றல் வலுப்படும். குடும்பத்துக்கு மேலதிக வருமானம் கிடைக்கும்.

கால்நடை வளர்ப்பு நிரந்தரமானது. வருடம் முழுதும் வருமானத்தை தொடர்ச்சியாக தர வல்லது. சரியாக அவர்கள் வழி நடத்தப்படும் பட்சத்தில் மிக சிறந்த வருமானத்தை தொடர்ச்சியாக பெற முடியும்.

இவங்கையை பொறுத்தவரை உள்ளூர்பால் உற்பத்தி மிக மிகக் குறைவு. வெளிநாடுகளில் இருந்து இறக்குமதி செய்யப்



படும் பால் பவுடரையே அதிகம் நம்பி இருக்கும் நிலை உள்ளது. எமக்கு அண்மைய நாடான இந்தியாவில் பால் பவுடரினை விட திரவ பால் பாவனையே அதிகம் காணப்படுகிறது. திரவப் பால் ஆரோக்கியமானது. உண்மையில் இலங்கை போன்ற சிறிய நாடுகளில் அதனை நடைமுறைப் படுத்துவதும் மிக இலகுவானது. இலங்கை மக்கள் பொதுவாக கோழி இறைச்சியை அதிகம் உண்ணும் அதேவேளை தமிழ் பகுதிகளில் குறிப்பாக யாழ் குடாநாட்டில் ஆட்டி இறைச்சியை அதிகம் விரும்பி உண்ணும் நிலையும் உள்ளது. கோழி வளர்ப்பு ஆடு வளர்ப்பு என்பனவற்றில் பெண்களின் பங்களிப்பு மிக மிக அதிகம் என்பதால் அவர்களுக்கு சிறந்த பின்புலத்தை வழங்கும் பட்சத்தில் மிகச் சிறந்த பிரதிபலனை பெற முடியும். இறக்குமதி செய்யும் பால் பவுடருக்கான செலவை கணிசமாக குறைக்கலாம். இன்றைய பொருளாதார நெருக்கடியில் மக்களின் போசணை தேவைகளை நிறைவு செய்ய உள்நாட்டு கால்நடை உற்பத்தி மிக மிக அவசியம். அதனை அதிகளவு பெண்களின் ஈடுபாட்டுடன் அதிகரிக்க முடியும்.

இந்த விடயங்களை கருதித் கொண்டு இலங்கையில் ஏராளமான திட்டங்கள் நடைமுறைப் படுத்தப் படுகின்றன. இதில் அரசு மற்றும் தனியார் அமைப்புகள் பாங்கு பெறுகின்றன.

தேர்ந்தெடுக்கப் பட்ட மக்களுக்கு நல்லின கால்நடைகள் வழங்குதல்.

கால்நடை வளர்ப்புக்கான, உயர் உற்பத்திகளை பெறுவதற்கான தொழில் நுட்ப அறிவுரைகளை வழங்குதல், பயிற்சி வகுப்புகள், விரிவுரைகள் நடத்துதல், விடய தொடர்புடைய புத்தகங்கள் வழங்குதல்.

செயற்கை முறை சினைபடுத்தல், நோய் தடுப்பு முறைகள், சிகிச்சை முறைகளை வழங்குதல், தடை இன்றிய மிருக வைத்திய சேவையை வழங்குதல்.

கால்நடைகளை வளர்ப்பதற்கான கூடுகள், கொட்டகைகளை இலகுவாக மாற்றும் மானியமாக வழங்குதல்.

இலகு தவணைக் கடன்களை வழங்குதல்.



புதிய தொழில் நுட்ப மற்றும் சிறந்த பண்ணைகளுக்கு அவர்களை அழைத்து சென்று காட்டுதல் போன்றவற்றை செய்ய வேண்டும்.

மேற்கூறிய நடைமுறைகள் அரசு, மற்றும் தனியார் அமைப்புக்களால் திணைக்களங்களால் தற்போது ஓரளவுக்கு மேற்கொள்ளப்படுகின்றன. குறிப்பாக பெண்தலைமைக் குடும்பங்களுக்கு வழங்கப் படுகின்றன. எனினும் எமது சமூகத்தில் கால்நடை வளர்ப்பு தொடர்பான பாரம்பரிய பழைய நம்பிக்கைகள் அண்மைக் காலத்தில் ஏற்பட்டிருக்கும் நாகரிக மாற்றங்கள் முட்டுக்கட்டைகளை போடுகின்றன. அத்து

டன் தற்போது ஏற்பட்டுள்ள பொருளாதார சிக்கலால் மேற்படி உதவிகள் கணிசமாக குறைவடைந்துள்ளன. இந்த நிலையில் வசதி படைத்த புலம்பெயர் அமைப்புகள் இந்த விடயத்தை கரிசனையுடன் அணுகி மக்களின் முயற்சியை தொய்வடைய விடாமல் ஒழுங்கமைக்கப்பட்ட உதவிகளை செய்ய முன் வர வேண்டும்.

கால்நடைகளுக்கு ஏற்படும் கால்வாய் நோய் போன்ற உயிர்கொல்லி நோய் நிலைமையின் போது பெண்களால் அவற்றை தனியாக கையாளும் வலு மிக குறைவு. வெள்ளம், அதிக குளிர் போன்ற இயற்கை அனர்தாங்களிலும் அவர்களுக்கு மிகவும் உறுதியான துணை தேவைப் படுகிறது. மேலும் மேய்ச்சல் நிலத்தின் பற்றாக்குறை காரணமாக நீண்ட தூரத்துக்கு கால்நடைகளை கொண்டு செல்ல வேண்டியும் ஏற்படுகிறது. இது கால்நடை வளர்ப்பின் ஈடுபடும் பெண்களுக்கு சவாலானது. சில வாழ்வாதார உதவிகள் குறிப்பிட்ட காலத்துக்கு மட்டுமே நிலைத்திருக்கும். எனினும் கால்நடை வளர்ப்புக்கு செய்யும் உதவிகள் நீண்ட காலத்துக்கு நிலைக்கும். புலம்பெயர் உறவுகள் இங்கு வாழும் மக்களுக்கு இது போன்ற உதவிகளை செய்வது இந்த மக்கள் தமது சொந்தக் காலில் நிற்க வழி செய்யும்.

மிகச் சிறந்த தீவன மேலாண்மையை அவர்களுக்கு சிபாரிசு செய்வது புல் வளர்ப்பு, உள்ளக மற்றும் அரை உள்ளக வளர்ப்புக்கு ஏற்ற கால்நடைகளை வழங்குதல் போன்ற செயல்முறைகளை அவர்களுக்கு செய்வதன் மூலம் மேலே கூறப்பட்ட சில பிரச்சினைகளுக்கு தீர்வு காண முடியும்.

பெரும்பாலான பொருளாதார சிக்கல்களை உடனடியாக முற்றாக தீர்க்க முடியாது. எனினும் சிறந்த திட்டங்களை சரியாக நடைமுறைப் படுத்துவது மூலம் இதன் பாதிப்புகளை படிப்படியாக சரி செய்ய முடியும். பெண் தலைமைக்

குடும்பங்கள், முன்னால் போராளிப் பெண்கள் என விசேட கவனிப்பு தேவைப்படும் பெண்கள் எம் சமூகத்தில் இருக்கிற நிலை காரணமாக அவர்களை கைகொடுத்து தூக்கி விடும் பொறுப்பு அரசாங்கத்தின் பொறுப்பு மட்டுமல்லாது சமூகத்தில் வாழும் ஏனையவர்களினதும் பொறுப்பாகும். அவர்கள் பலமடைந்தால் அவர்களின் முடிவெடுக்கும் வலு அதிகரிக்கும். மேற்படி பெண்களின் வலுவையும் இயலுமையையும் சரியாக பயன்படுத்தி அவர்களுக்கு சரியான வாய்ப்புகளை வழங்கும் போது அவர்கள் முன்னேறுவதோடு எமது சமூகமும் தன்னிறைவு பெறும்.

காலையின் கதகதப்பில் களிப்பறும் மாந்தரெல்லாம் ஆனியில் கூதல் காற்றை அவாவற்று தேமோப்போல் ஏழையின் வாசல்தேடி ஏந்தியை வந்தாள் கண்டிர்...

மாரியும் பொய்த்துப்போக மலர்களைத் தேடி வண்டு மாவினைச்சுற்றுமாப்போல் ஏங்கிய கைகள்தோறும் பாழ்த்துகள்!

எமக்கேதோ சுமந்து வந்தாள் ஆடியில் பட்டம்போல் அந்தரப்பட்ட தோழர்

தோள்களைத்தட்டி-நல்ல தொழில்களைச் சொல்லிநின்றாள் வேதனைப்பட்டு மாந்தர்

வெற்றியைச்சேர்த்த வித்தைக் கதைகளை கூறி -எங்கள் வினை திறன் கூட்டிவிட்டாள்

போகட்டும் அழுத வாழ்வு புறப்பட்டு தம்பி என்று ஏற்றிடும் ஏணியாக

எங்களின் வளவில் நிற்பாள் என்ன நடக்கிறது? 06

கோடியில் காய்கள் நாட்டு குறிப்பறிந்து செயல்கள் ஆற்று வாவியில் தெளிந்த நீர்போல் வாழ்க்கையில் பசுமை கூட்டு என்றவள் விளம்பிநின்றாள்

எட்டினில் படித்தவற்றை வாழ்க்கையில் 0 ஶ்ராவ்லருந்து

ஆக்கிக் காட்டும் வரமடி நீ எனக்கு இன்றைக்கு எந்தன் வீட்டின் எருக்கலைச்செடியும் கூட

மன்னன் போல் இறுமாப்போடு மதாளித்து நிற்பதற்கு காரணம் இயற்கைவாழ்வின் இனிமைதான் என்பேன்கேளீர்...

மந்தாரும் போடுமாப்போல் மழை ஒன்று பெய்யுமாப்போல் முகில் கூடி வருதல் கண்டு முற்றத்தை நோக்கி நிற்க,

பாவலர் கருத்தில் சனித்த பயலுறு கவிதை போலே பனைமட்டை வறிந்த எந்தன் படலைக் கதவினை ஆட்டி-அப்பூ என்கிறாள்

மலைத்தேன் நல்ல முன்னிலும் பொலிவாய் நின்றாள்.

- ஞா.கவினி -



நெய்தல் மட்டக்களப்பு

தங்குமிட வசதி

A/C & Non A/c Rooms



ஆறும் கடலும் சங்கமிக்கும் முகத்துவாரத்திற்கு அண்கமையில் மட்டு வாவிக்கரையில் இயற்கை அழகுடன் கூடிய இரம்மியமான அறைகள்.

+94 77 068 4905 74/1 முகத்துவாரம் வீதி, நாவலடி, மட்டக்களப்பு.